

ସାରଳା ମହାଭାରତର କାରକ ବିଭକ୍ତି ଓ ଚର୍ଚ୍ଚା

ଅରବିନ୍ଦ ଦାସ

ସଂକ୍ଷିପ୍ତସାର:

ସାରଳା ଦାସଙ୍କ ମହାଭାରତର ଚର୍ଚ୍ଚା ଅବକାଶରେ ଉଭୟ ଭାବପକ୍ଷ ଓ କଳାପକ୍ଷ ଗୁରୁତ୍ୱପୂର୍ଣ୍ଣ ନିର୍ବାହ କରିଥାଏ । ଭାବପକ୍ଷ ଆଲୋଚନାର ସବୁଠାରୁ ବିଶେଷ ଦିଗ ହେଉଛି ଏଥିରେ ବର୍ଣ୍ଣିତ ଜୀବନ ଧର୍ମାସତ୍ୟତା । ଠିକ୍ ସେମିତି କଳାପକ୍ଷ ପ୍ରତି ଦୃଷ୍ଟିଦେବା ସମୟରେ ପ୍ରଥମେ ଏହାର ବିଶାଳ ଶବ୍ଦଭଣ୍ଡାର ଆମ ଆଖିରେ ପଡେ । ଏହାକୁ ନେଇ ଚର୍ଚ୍ଚା କରିବାର ଗୁରୁତ୍ୱ ଆଜି ମଧ୍ୟ ଅନୁଭୂତ ହୁଏ । ଆମେ ଆଜି ଭାଷାର କଂପ୍ୟୁଟରୀକରଣ, ମେସିନ ଅନୁବାଦ ଓ ଭାଷାସ୍ଥ ସଂଗ୍ରହ କଥା ଚର୍ଚ୍ଚା କଲାବେଳେ, ସମ୍ଭାବ୍ୟତା, ସିନେମାର ସଂକଳନରୁ ଶବ୍ଦ ସଂଗ୍ରହକରି ଏହାର ଭାଷାସ୍ଥ ନିର୍ଣ୍ଣୟ କରିଛେ । ‘ଇଣ୍ଡିଆନ ଲାଙ୍ଗୁଏଜ କର୍ପୋରା ଇନିସିଏଟିଭ’ ଫେଜ-୧ ଓ ଫେଜ-୨ ପ୍ରକଳ୍ପ ଏହାର ଉଦାହରଣ (୧) ମାତ୍ର ସାରଳା ମହାଭାରତ ଯେ ବିପୁଳ ଭାଷାର ଭଣ୍ଡାଗାର, ଏ କଥାକୁ ଆମେ ଅଣଦେଖା କରି ଚାଲିଛେ । ନିଜ ସାହିତ୍ୟ ଭିତରେ ଥିବା ଭାଷା ଭଣ୍ଡାରକୁ ସ୍ୱଭିତି ଭୂମି ଉପରେ ଠିଆ କରାଇ ଚର୍ଚ୍ଚା କରାଯିବାର ପ୍ରୟାସ କମ୍ । ଓଡ଼ିଆ ଭାଷାର ଜନନୀ ଯେ ସଂସ୍କୃତ ଭାଷା ଏହାକୁ ନେଇ ଆଜି ମଧ୍ୟ ଚର୍ଚ୍ଚା ଘନ । କିନ୍ତୁ ଓଡ଼ିଆ ଭାଷାର ପ୍ରକୃତ ଭାଷା ସହିତ ଯେ ଏକ ନିବିଡ଼ ଯୋଗସୂତ୍ର ରହିଛି, ସାରଳା ମହାଭାରତରୁ ଏହାର ପ୍ରମାଣ ଆମେ ପାଇପାରିବା । ଏହି ଆଲୋଚନାରେ ଓଡ଼ିଶା ସରକାରଙ୍କ ରାଜ୍ୟ ସଂଗ୍ରହାଳୟରୁ ପ୍ରାପ୍ତ, ପାଠୋଦ୍ଧାର ହୋଇ ନ ଥିବା ପୋଥି “ଓ ଆରପି. ୩୬୨” ଯାହାକୁ ରେଭେନ୍ସା ବିଶ୍ୱବିଦ୍ୟାଳୟର ଗବେଷଣା ପ୍ରତିଷ୍ଠାନ ଓଡ଼ିଶାନ ଷ୍ଟିଜ୍ ଅର୍ଡ଼ଗତ ସେଣ୍ଟର ଫର ଡିଜିଟାଲ ହ୍ୟୁମାନିଟିଜ ଓ ଟ୍ରାନସଲେସନ ଷ୍ଟିଜ୍ (ଡିଜିଟାଲ ମାନବବିଦ୍ୟା ଓ ଅନୁବାଦ ଅଧ୍ୟୟନ କେନ୍ଦ୍ର) ଅଧୀନରେ କାର୍ଯ୍ୟରତ ଗବେଷକମାନଙ୍କ ଦ୍ୱାରା ପାଠୋଦ୍ଧାର କରାଯାଇଛି । ଏହାକୁ ଆଧାର କରି ସାରଳା ମହାଭାରତ ଆଦିପର୍ବ କାରକ ବିଭକ୍ତି ସଂପର୍କରେ ଆଲୋଚନା କରିଛି ।

ପ୍ରମୁଖ ଶବ୍ଦାବଳୀ:

ସାରଳା ମହାଭାରତ ତାଳପତ୍ର ପୋଥି,କାରକ,ସମ୍ବନ୍ଧ ପଦ, ବିଭକ୍ତି ପ୍ରାଚୀନ ଭାଷା, ପୁରୁଷ, ବଚନ, କର୍ତ୍ତା,କର୍ମ ପଦ୍ୟାତ୍ମକ ଓ ଗଦ୍ୟାତ୍ମକ ଶବ୍ଦ ଚୟନ ପଦ ନିର୍ଣ୍ଣୟ,ପ୍ରାପ୍ତିପାଦକ, ପ୍ରୟୋଗ

ପ୍ରସଙ୍ଗ:

୧.୧: ସାରଳା ମହାଭାରତ ଆଲୋଚନା ପରିପ୍ରେକ୍ଷିରେ ସର୍ବ ପ୍ରଥମେ କାରକ ଓ ପରବର୍ତ୍ତୀ ପର୍ଯ୍ୟାୟରେ ବିଭକ୍ତି ପ୍ରସଂଗ ସଂପର୍କରେ ଆଲୋଚନା କରିବା । ବର୍ତ୍ତମାନ ‘କାରକ’ ପ୍ରସଂଗକୁ ଯିବା । କାରକରୂପ ସିଞ୍ଚିର (Inflection)ର ଅଂଶ ବିଶେଷ । ‘କାରକ’ ସର୍ବାଧିକ ବ୍ୟାସକରଣିକ କିନ୍ତୁ ଜ୍ଞାନ ମାମାଂସା

ଯୋଗାଯୋଗ : ଡକ୍ଟର ଅରବିନ୍ଦ ଦାସ, ରିସର୍ଚ୍ଚ ଆସୋସିଏଟ୍, ଓଡ଼ିଶାନ ଷ୍ଟିଜ୍, ଡିଜିଟାଲ ମାନବବିଦ୍ୟା ଓ ଅନୁବାଦ ଅଧ୍ୟୟନ କେନ୍ଦ୍ର, ରେଭେନ୍ସା ବିଶ୍ୱବିଦ୍ୟାଳୟ, କଟକ, ଓଡ଼ିଶା
 Email : dasaurobinda4@gmail.com
 ORCID ID: <https://orcid.org/0009-0008-1896-5667>


This is an open access journal, and articles are distributed under the terms of the Creative Commons Attribution Non Commercial Share Alike 4.0 License, which allows others to remix, tweak, and build upon the work non commercially, as long as appropriate credit is given and the new creations are licensed under the identical terms.

For reprints contact: pracheepatika@rediffmail.com

ପ୍ରାପ୍ତି	ସମାପ୍ତି	ଗୃହୀତ	ପ୍ରକାଶିତ
୧୪.୧୧.୨୦୨୫	୧୪.୧୨.୨୦୨୫	୨୫.୧୨.୨୦୨୫	୧.୦୨.୨୦୨୬

ଏହି ପ୍ରବନ୍ଧକୁ କିପରି ଉଦ୍ଧୃତ କରିବେ : ଦାସ, ଅରବିନ୍ଦ ; ୨୦୨୬ । ସାରଳା ମହାଭାରତର କାରକ ବିଭକ୍ତି ଓ ଚର୍ଚ୍ଚା । ବାସ୍ତବତାର ପରିପ୍ରକାଶ ପ୍ରାଚୀ । ଭାଗ : ୧୧, ସଂଖ୍ୟା : ୮; ପୃଷ୍ଠା : ୧୫-୩୨ ।

ଏହି ପ୍ରବନ୍ଧକୁ ଅନୁଲାଇନରେ ପଢ଼ିବାପାଇଁ ପ୍ରବେଶ କରନ୍ତୁ

Quick Response Code:	Available online at :
	https://pracheenews.com/
	DOI: https://doi.org/10.5281/zenodo.18812619
	Article No - BPP00383

(epistemology) ଓ ତର୍କଶାସ୍ତ୍ରରେ ସର୍ବାଧିକ ଏଥିରୁ ସୁସ୍ପଷ୍ଟ ଯେ କାରକ ଚର୍ଚ୍ଚାର ସକଳ ଆଧାର ଭୂମି ବ୍ୟାକରଣ । ସଂସ୍କୃତ ବ୍ୟାକରଣରେ କାରକର ତିନୋଟି ସଂଜ୍ଞା ପ୍ରଦ (୨)

“କ୍ରିୟାଜନକମକାରକମ” (ସୃଷ୍ଟିକରିବା)

“କ୍ରିୟାନିର୍ବକମକାରକମ” । (ନିବାରକ ବା ନିବୃତ୍ତିକାରକ)

“କ୍ରିୟାନୁୟିକାରକମ” (ଅନୁଗମନ ବା ସମ୍ବନ୍ଧ)

ଅର୍ଥାତ ଯିଏ କ୍ରିୟା ସତ୍ୟ କରେ, ଯାହା କ୍ରିୟାର ନିର୍ବନ କରେ, ଯାହା କ୍ରିୟାର ଅନୁଗମନ କରେ ବା ସମ୍ବନ୍ଧ ସ୍ଥାପନ କରେ ତାହାକୁ ‘କାରକ’ କୁହାଯାଏ । ବାକ୍ୟରେ ପଦ ମଧ୍ୟରେ ଥିବା ସ୍ୱାଭାବିକ ସମ୍ବନ୍ଧ ବା କ୍ରମ ଦୃଷ୍ଟିରୁ ଆମେ ପ୍ରଥମ ଓ ତୃତୀୟ ସଂଜ୍ଞାକୁ ଗ୍ରହଣ କରିବା । କିନ୍ତୁ ଏ ତିନୋଟି ଯାକ ସଂଜ୍ଞାର ଏକ ସାଧାରଣ ଗୁଣ ଧର୍ମ ରହିଛି । ତାହା ହେଉଛି ‘କ୍ରିୟା’ । ଏହି ‘କ୍ରିୟା’ ଓ ‘କାରକ’ ଉଭୟଙ୍କ ମଧ୍ୟରେ ସଂପର୍କ ନିବିଡ଼ । ଗୋଟିଏକୁ ଛାଡ଼ି ଅପରଟିର ପରିକଳ୍ପନା କରାଯାଇ ପାରେନା । ତୃତୀୟ ସଂଜ୍ଞାଟିକୁ ୧୯୨୮ ମସିହାରେ ଗୋପୀନାଥ ନନ୍ଦଶର୍ମାଙ୍କ ଦ୍ୱାରା ଲିଖିତ ‘ଓଡ଼ିଶା ଭାଷାତତ୍ତ୍ୱ’ ଓ ୧୯୬୯ ମସିହାରେ ଶ୍ରୀଧର ଦାସଙ୍କ ଦ୍ୱାରା ଲିଖିତ ‘ସର୍ବସାର ବ୍ୟାକରଣ’ ରେ ଗ୍ରହଣ କରାଯାଇଛି ।

ଓଡ଼ିଶାରେ ସାତୋଟି କାରକ ସହିତ ସାତୋଟି ବିଭକ୍ତିକୁ ସଂଯୁକ୍ତ କରାଯାଇଛି । ଯଥାକ୍ରମେ କର୍ତ୍ତାକାରକ-୧ମା ବିଭକ୍ତି, କର୍ମ କାରକ-୨ୟା ବିଭକ୍ତି, କାରଣକାରକ- ୩ୟା ବିଭକ୍ତି, ସଂପ୍ରଦାନ କାରକ- ୪ର୍ଥ ବିଭକ୍ତି, ଅପାଦାନ କାରକ – ୫ମୀ ବିଭକ୍ତି, ସମ୍ବନ୍ଧପଦ- ୬ଷ୍ଠୀ ବିଭକ୍ତି ଓ ଅଧିକରଣ କାରକ – ୭ମୀ ବିଭକ୍ତି ।

୧.୨ – ବର୍ତ୍ତମାନ ନିମ୍ନସାରଣାରେ ମାନକ ଓଡ଼ିଆ ଭାଷାର ବ୍ୟବହୃତ ବିଭକ୍ତି ସଂକେତ ଓ ସାରଳା ମହାଭାରତରେ ବ୍ୟବହୃତ ବିଭକ୍ତି ସଂକେତ ଦେଖାଇବି ।

ବିଭକ୍ତି ଭାଷାର ମାନକ ବିଭକ୍ତି ସଂକେତ (ଏକ ବଚନ ଓ ବହୁବଚନ) ସାରଳା ମହାଭାରତ ବିଭକ୍ତି ସଂକେତ

ପ୍ରଥମା ଏ(ହେ, ଟି, ଟା, ଟେ, ଟାଏ, ଟିଏ – ଏକବଚନ)

ଏ, ମାନ, ମାନେ, ଗୁଡ଼ାକ, ଗୁଡ଼ିକ, ଗୁଡ଼ିଏ- ବହୁବଚନ ଏ, ଯେ, ଅବିଭକ୍ତିକ କର୍ତ୍ତା ମଧ୍ୟ ବ୍ୟବହାର କରାଯାଏ ।

ଦାସ: ସାରଳା ମହାଭାରତର କାରକ ବିଭକ୍ତି ଓ ଚର୍ଚ୍ଚା

ଦ୍ୱିତୀୟା କୁ, କୁ, କି, କି, ଟାକୁ, ଟିକୁ, – ଏକବଚନ ଏ,ରେ,ତେ, ତ୍ରି, କଇ, କଇଂ, କଇ, କୁଇଂ, କୁ କି ଅବିଭକ୍ତିକ କୁ କୁ, ମାନକୁ, ମାନକଠାରୁ – ବହୁବଚନ କର୍ମରେ ମଧ୍ୟ ବ୍ୟବହୃତ

ତୃତୀୟା ରେ, ଦ୍ୱାରା, ଦେହି, ଦେଇ- ଏକବଚନ ଏ. ଏଂ, ଶେ, ଏଣ, ରେଣ, ଯେଣ, ଅବିଭକ୍ତିକରଣ

ମାନଙ୍କରେ, ମାନଙ୍କଦ୍ୱାରା, ମାନଙ୍କଦେହି, କାରକର ବ୍ୟବହୃତ

ମାନଂକଦେଇ- ବହୁବଚନ

ଚତୁର୍ଥୀ କୁ, କୁ, କି, କି, ଟିକୁ, ଟାକୁ – ଏକବଚନ ଏ,ତେ, କୁ, କି, କଇ, କଇଂ, କୁଇ, କୁଇ

କୁ, ମାନକୁ – ବହୁବଚନ

ପଂଚମୀ ରୁ, ଉ, ଠାରୁ, ଠଉଁ, ଠଉଁ, ତହୁଁ, ହୁଁ, ଟିରୁ ଉ, ଉଂ, ହୁଂ, ରୁ

ଠାରୁ – ଏକବଚନ

ମାନଙ୍କର. ଗୁଡ଼ିକରୁ, ଗୁଡ଼ାକରୁ, ମାନଙ୍କଠୁଁ, ମାନଙ୍କଠାରୁ

ମାନଙ୍କୁଠୁଁ, ମାନଙ୍କଠାରୁ, ମାନଙ୍କଠଉଁ, ଗୁଡ଼ିକଠୁଁ,

ଗୁଡ଼ାକଠୁଁ- ବହୁବଚନ

ଷଷ୍ଠୀ ର,ଙ୍କ, କର, ଟିର, ଟାର- ଏକବଚନ

କର, କର, କ, ର, ର, ଅବିଭକ୍ତିକ ସମ୍ବନ୍ଧ ପଦରେ ମଧ୍ୟ ବ୍ୟବହୃତ

ଙ୍କ, କର, ମାନଙ୍କ, ମାନଙ୍କର, ଗୁଡ଼ିକର,

ଗୁଡ଼ାକର – ବହୁବଚନ

ସପ୍ତମୀ ଏ, ରେ, ଠାରେ, ଟାରେ, ଟିରେ, ଠାଇଁ, ଠି ଅବିଭକ୍ତିକ ଅଧିକରଣ ପଦରେ ମଧ୍ୟ ବ୍ୟବହୃତ ହୁଏ ।

ଠେଇଁ, ତହିଁ – ଏକବଚନ

ମାନଙ୍କରେ, ମାନଂକଠାରେ, ମାନଙ୍କଠାଇଁ,

ମାନଙ୍କଠୁଁ- ବହୁବଚନ

ଦାସ: ସାରଳା ମହାଭାରତର କାରକ ବିଭକ୍ତି ଓ ଚର୍ଚ୍ଚା

ଏହି ସାରଣୀରୁ ଆମେ ମାନକ ଓଡ଼ିଆ ଭାଷାର ବିଭକ୍ତି ସଂକେତ ଓ ସାରଳା ମହାଭାରତ ବିଭକ୍ତି ସଂକେତ ସଂପର୍କରେ ଅବଗତ ହୋଇପାରିବା ।

୧.୩- ବର୍ତ୍ତମାନ ଓ.ଆର.ପି ୩୬୨ ପୋଥି (ସାରଳା ମହାଭାରତର ଆଦିପର୍ବ)ରୁ ଦୃଷ୍ଟାନ୍ତମାନ ସଂଗ୍ରହ କରି କାରକ ଓ ବିଭକ୍ତିର ଆଲୋଚନା କରିବା । ଆମେ ସମସ୍ତେ ଜାଣିଛେ କର୍ତ୍ତା କାରକରେ ପ୍ରଥମା ବିଭକ୍ତି ହୋଇଥାଏ । ଯିଏ କ୍ରିୟା ସଂପାଦନ କରେ ଏବଂ କରାଏ ତାକୁ କର୍ତ୍ତା କୁହାଯାଏ । ଏହି କର୍ତ୍ତା ତିନି ପ୍ରକାରର । ଯଥା: ମୁଖ୍ୟକର୍ତ୍ତା, ଗୌଣ କର୍ତ୍ତା ଓ ପ୍ରୟୋଜନ କର୍ତ୍ତା । କର୍ତ୍ତାର ପୁରୁଷ ଓ ବଚନ ଅନୁସାରେ କ୍ରିୟାର ପୁରୁଷ ଓ ବଚନ ସୂଚିତ ହେଲେ ମୁଖ୍ୟ କର୍ତ୍ତା ହୋଇଥାଏ । ସୂଚିତ ନ ହେଲେ ଗୌଣକର୍ତ୍ତା ଏବଂ ଯିଏ ଅନ୍ୟକୁ କ୍ରିୟାରେ ପ୍ରାୟୋଜିତ କରେ, ସେ ପ୍ରୟୋଜନ କର୍ତ୍ତା । ବର୍ତ୍ତମାନ କର୍ତ୍ତା କାରକ- ପ୍ରଥମା ବିଭକ୍ତିକୁ ଦୁଇ ଭାଗରେ ବିଭକ୍ତି କରି ଆଲୋଚନା କରିବା ।

କ) ବିଭକ୍ତି ରହିତ କର୍ତ୍ତା

ଖ) ବିଭକ୍ତି ସଂଯୁକ୍ତ କର୍ତ୍ତା

“ଯେହି କାଦସ ଜେବେ ହୋଇବ କୁମାରି

ତେବେ ସେ ବଂସରକ୍ଷା ହୋଇବ ନା ବିଚାରି ।” (ଫୋଲିଓ ନଂ - ୪୨, ପଦ- ୧୧, ଓଆରପି ୩୬୨)




ଏଠାରେ ବିଭକ୍ତି ସଂକେତ ଉତ୍ତ୍ୟ ରହିଛି । ସ୍ଥାନେ ସ୍ଥାନେ କର୍ତ୍ତାରେ ପ୍ରଥମା ସଂକେତ ଏ (ୟ) ହୋଇଅଛି । ‘ଏ’ ମୂଳତଃ ବହୁବଚନ - ପ୍ରଥମା ସଂକେତ । ଓଡ଼ିଆ ବ୍ୟକରଣରେ ବହୁବଚନ ଓ ସମ୍ମାନସୂଚନ ଏକବଚନ ପ୍ରୟୋଗ ମଧ୍ୟରେ ଆକୃତିଗତ ପାର୍ଥକ୍ୟ ନଥାଏ । ତେଣୁ ଏ - ୟେ ସମ୍ମାନସୂଚକ ଏକବଚନରେ ବ୍ୟବହୃତ ହୋଇଛି ।

ଏ - ୟେ ସମ୍ମାନ ସୂଚକ ଏକବଚନରେ ବ୍ୟବହୃତ ହୋଇଛି ।

ଏ- (ୟ) -


“ଦେବତାକୁ ସମାର୍ଯ୍ୟନା କଲେ କଲେକ ଜେ ବିଧି ।

ତ୍ରିଦଶ୍ୟ ଦେବତାୟେ ବସାଲେ ଆସ୍ତାନେ” । (ଫୋଲିଓ ନଂ - ୪, ପଦ - ୨, ଓଆରପି ୩୬୨)



ଅଭୟେ ସତ୍ୟଯୁଗେ ମୁ ଅଟଇ ଅନଉ ।


ଇନ୍ଦ୍ର ଦେବତାୟେ ମୋହର ପଞ୍ଚୁଭୂତ । (ଫୋଲିଓ ନଂ - ୧୫୯, ପଦ - ୧୧, ଓଆରପି ୩୬୨)



ଏ - ୟେ ବହୁବଚନରେ ବି ବ୍ୟବହୃତ ହୋଇଛି ।

ସାଧୁ ସାଧୁ ଶବଦ ଶୁଭିଲା ଧୁନୀ ଗୋଟୀୟେ ।


ଗଗନୁ ପୁଷ୍ପବୃକ୍ଷୀ କଲେ ଦେବତାୟେ । (ଫୋଲିଓ ନଂ - ୧୨୦, ପଦ - ୧୩, ଓଆରପି ୩୬୨)



ବେନି ଲୋଚନ ଯେ ହୋଇଲା ଚନ୍ଦ୍ରଶୂର୍ଯ୍ୟ ।


ଦେବତାୟେ ରୋମାବଳି ହୋଇଲେ ପକଂଜ öö (ଫୋଲିଓ ନଂ - ୧୬୧, ପଦ - ୯, ଓଆରପି ୩୬୨)

(ଦେବତା - ଏ - ଦେବତା= ଦେବତାୟେ)



*****ର ଜନ ମୁଖ ।


ରାଜାୟେ ବୋଇଲେ କାହାର ଅଛି ସଖ୍ୟ (ଫୋଲିଓ ନଂ - ୨୬, ପଦ - ୨, ଓଆରପି ୩୬୨)



ରାଜାୟେ ବିଭା ହୋଇ *****ସେହିଦିନୁ

କଥା ସେ ଆସନ୍ତି ନିଜ ଭୁବନ୍ଧୁ । (ଫୋଲିଓ ନଂ - ୨୪, ପଦ - ୧୦, ଓଆରପି ୩୨୨)

(ରାଜା - ଏ - ରାଜା = ରାଜାୟେ)




(ବିଶେଷ୍ୟ ଓ ବିଶେଷଣ ପ୍ରାତିପାଦକ ପ୍ରକରଣରେ ଯ ଶୃତି)

ଏକ ବଚନ ସମ୍ମାନସୂଚକ ଅର୍ଥରେ :

“ନୃପତୀର * ଅବରେ ନେଇ ଦେଲାକ ପୁଷ୍ପମାଳି ।

ଶ୍ରୀଭୁଜେ ଶମ୍ଭରାଣ ସାନନ୍ଦ ହୋଇଲେ ଅସ୍ମମାଳି” ।

(ଫୋଲିଓ ନଂ - ୫, ପଦ- ୮, ଓଆରପି ୩୨୨)




***** ବଚର ତଳେ ବସି କଲେ ଯୋଗଧ୍ୟାନେ ।

ଶ୍ରୀଭୁଜେ ଲେଖନ କରିବଶୀଲୁ ଯୋଗ ଲୟେ ମନେ ।

(ଫୋଲିଓ ନଂ - ୬୯, ପଦ- ୪, ଓଆରପି ୩୨୨)


(ଶ୍ରୀ - ଭୁ - ଏ = ଶ୍ରୀଭୁଜେ)




ଶ୍ରୀମହାଭାରଥ କହିବି ମୋତେ ପ୍ରସନ ହୋଇବା ।

(ଫୋଲିଓ ନଂ - ୭୦, ପଦ- ୫, ଓଆରପି ୩୨୨)

ପ୍ରସନେ ଆଜ୍ଞା ମୋତେ ଦେଲେ ସାକୟେରି ।



ଲଭତୁ କପିଳା ଶ୍ରୀମହାଭାରଥ ଗ୍ରନ୍ଥକରି । (ଫୋଲିଓ ନଂ - ୭୧, ପଦ- ୬, ଓଆରପି ୩୨୨)




ଦାସ: ସାରଳା ମହାଭାରତର କାରକ ବିଭକ୍ତି ଓ ଚର୍ଚ୍ଚା

ଶ୍ରୀବୁଦ୍ଧ ମାତାଜୀ ମଉଦଧୀତିରେ ଜାଇଫୁଟୀ । (ଫୋଲିଓ ନଂ - ୭୦, ପଦ- ୧୪, ଓଆରପି ୩୨୨)

“ଗଜା ନଜାଣୁ ଯେହାକୁ ପାଳ ଅତୀ ଜଡ଼େ ।


ପୁତ୍ର କୋଳେ ଅଇଲେ ପାରେଶ୍ୱର ମହାମୁନେ୍ୟ” (ଫୋଲିଓ ନଂ - ୧୨, ପଦ -୬, ଓଆରପି ୩୨୨)

ପୁଣି ବ୍ୟାସକୁ ସୁମରିଲେ ଦେବି ଧାନେ ।



ମାତାକଂ ଆଗେ ପ୍ରବେସ ହୋଇଲେ ମହାମନେ୍ୟ । (ଫୋଲିଓ ନଂ - ୫, ପଦ -୬, ଓଆରପି ୩୨୨)

ଲାଗିଲା ମହା ଉତ୍ୟେ ବ୍ୟାସକଂର ବଚନେ ।




ବଂସକୁ କାରଣ ମୋତେ କହିବା ମହାମୁନେ୍ୟ । (ଫୋଲିଓ ନଂ - ୧୨୪, ପଦ -୬, ଓଆରପି ୩୨୨)

(ମହାମୁନି - ଏ = ମହାମୁନେ୍ୟ)

ଧ୍ରୀତିରାଷ୍ଟ୍ରେ ବୋଇଲେ ମୁ ନଜାଣଇଁ ଜାଗୁ କଥା ।

ତୋହର ଆଗ୍ନୀରେ ମୁ ଦେବି ସମସ୍ତ । (ଫୋଲିଓ ନଂ - ୧୨୪, ପଦ -୬, ଓଆରପି ୩୨୨)

(ଧ୍ରୀତିରାଷ୍ଟ୍ରେ - ଏ = ଧ୍ରୀତିରାଷ୍ଟ୍ରେ)




ନାରାୟେଣେ ବଦନ୍ତି ଶୁଣ ମୁନି ବ୍ୟାଣେ ।

କୁମୁଦ ଥାଇ ଜଳେ ଚନ୍ଦ୍ର ଥାଇ ଆକାସେ । (ଫୋଲିଓ ନଂ - ୧୫୯, ପଦ -୪, ଓଆରପି ୩୨୨)

(ନାରାୟେଣେ - ଏ = ନାରାୟେଣେ)

ଦାସ: ସାରଳା ମହାଭାରତର କାରକ ବିଭକ୍ତି ଓ ଚର୍ଚ୍ଚା
ଉତପାଉମାନ କରନ୍ତି ବର୍ଷ ଷ୍ଟରପ ।। (ଫୋଲିଓ ନଂ -
୯୨, ପଦ - ୪, ଓଆରପି ୩୨୨)

(‘ମାନ’ ବିଭକ୍ତି ଚିହ୍ନ ନୁହେଁ । ବହୁବଚନ ପ୍ରତ୍ୟୟ)



୧.୩.୧- ବର୍ତ୍ତମାନ କର୍ମକାରକ ଦ୍ୱିତୀୟାବିଭକ୍ତିର ପ୍ରୟୋଗ କିପରି ହୋଇଛି ସେ ସଂପର୍କରେ ଆଲୋଚନା କରିବା । ଯାହା କର୍ତ୍ତାର ଅଭିଳାଷିତ ତାହାକୁ କର୍ମ କୁହାଯାଏ । କର୍ମ ଚାରି ଭାଗରେ ବିଭକ୍ତି । ମୁଖ୍ୟକର୍ମ, ଗୌଣକର୍ମ, ବିଧେୟ କର୍ମ, ଉପବାକ୍ୟ କର୍ମ । ବ୍ୟବହାରିକ ଦୃଷ୍ଟିରୁ ଦ୍ୱିତୀୟା ବିଭକ୍ତିର କେତୋଟି ଅର୍ଥ ନିର୍ଦ୍ଦେଶରେ କରାଯାଇଥାଏ । ଯଥା: କର୍ମକାରକରେ, ପ୍ରୟୋଜ୍ୟଠାରେ, ବ୍ୟାପ୍ତି ଅର୍ଥରେ, ବାପସା ଅର୍ଥରେ, ବିନିମୟ ବା ମୂଲ୍ୟ ଅର୍ଥରେ, କ୍ରିୟା ବିଶେଷଣରେ, ଅପ୍ରଧାନ କର୍ତ୍ତାଠାରେ, ଭୟାଦି ଅର୍ଥକୁ ବୁଝାଉଥିବା ପଦଯୋଗେ, ପିକ ଶବ୍ଦ ଯୋଗେ, ନିକଟ ଓ ଦୂର ଅର୍ଥକୁ ବୁଝାଉଥିବା ପଦ ଯୋଗେ, ଅନୁସାରେ ଅର୍ଥରେ, ପ୍ରତିଶବ୍ଦ ଯୋଗେ ଏ ଭଳି ବିବିଧ ଅର୍ଥ ନିର୍ଦ୍ଦେଶରେ ସାରଳା ମହାଭାରତରେ ମଧ୍ୟ ଦ୍ୱିତୀୟା ବିଭକ୍ତିର ବ୍ୟବହାର କରାଯାଇଛି ।


ଆଲୋଚନାତଃ ସୁବିଧା ଦୃଷ୍ଟିରୁ ଏହାକୁ ମଧ୍ୟ ବିଭକ୍ତିର ହିତକର୍ମ ଓ ବିଭକ୍ତି ସଂଲଗ୍ନ କର୍ମ ଭାବେ ଆଲୋଚନା କରିବା । ସାଧାରଣତଃ ବିଭକ୍ତିର ହିତକର୍ମରେ ବା ମୁଖ୍ୟ କର୍ମରେ ଦ୍ୱିତୀୟା ବିଭକ୍ତିର କୌଣସି ସଂକେତ ଲାଗି ନଥାଏ । ଯେମିତି -

ପ୍ରସନ୍ନେ ଆଜ୍ଞା ମୋତେ ଦେଲେ ସାକମ୍ବେରି ।

ଲଭ ତୁ କପିଳାସ ମହାଭାରଥ ଗ୍ରନ୍ଥ କରି ।” (ଫୋଲିଓ ନଂ - ୭୧, ପଦ - ୬, ଓଆରପି ୩୨୨)

ପିଠା ଖିରି ମାନ * * * ସଂକଂରେ


ଆଚୋବନ ସାରି ଦେବି ହୋଇଲେ ବାହାରେ ।”



ଅମୃତ ଯୋଗାତ ମାନ ରଖିଲେ କ ଉମା ।

ସ୍ୱାମିକି ବାଟ ***** ବାମା ।(ଫୋଲିଓ ନଂ - ୭୫, ପଦ - ୮, ଓଆରପି ୩୨୨)


ସେହି ମହାତ୍ମା ଜେତେବେଳେ କୁ ଧରିଥାଇ ଜେବଣ ରପ ।



ପଦ ଶବ୍ଦ କପିଳାସ, ପିଠାଖିରିମାନ, ଅନେକ ଧର୍ମ ଶବ୍ଦଗୁଡ଼ିକ ବିଭକ୍ତି ରହିତ । ବର୍ତ୍ତମାନ ସଂଯୁକ୍ତ କର୍ମ ସଂପର୍କରେ ଆଲୋଚନା କରିବା । ସାଧାରଣତଃ କଇ, କଇଂ, କୁ, ରେ, ରୁ ଇତ୍ୟାଦି ବିଭକ୍ତି ସଂଲଗ୍ନ ସଂକେତ ସମୂହ ସମ୍ମାନସୂଚକ ଏକବଚନ କ୍ଷେତ୍ରରେ ବ୍ୟବହାର ହୋଇଥାଏ ।


“କଇ” - “ଅନେକ ଉଚ୍ଚବ ଜେ ସୋମବଣଂ ଚକ୍ରବର୍ତ୍ତ ।

ବରକଇ ଯେନିଶ ଜେ ଚଳିଲେ ବର ଯୋଡ଼ି” ।(ଫୋଲିଓ ନଂ- ୨୨, ପଦ-୨, ଓଆରପି ୩୨୨)



“***** ଯୁଗେ ପର * ଜାଲା ଜଇ ବରଷି ।


କାହାକଇ ନୟିତାଇ ନିଅଇ ଦୁଇ ଦୁଇରାସା ।”(ଫୋଲିଓ ନମ୍ବର - ୬, ପଦ- ୮, ଓଆରପି ୩୨୨)



‘କଇ’ ସଂକେତ ଯୁକ୍ତ ଧାଡ଼ି ବହୁ ବଚନରେ ବ୍ୟବହୃତ ହୋଇ ନାହିଁ । କିନ୍ତୁ ଏଠାରେ ଆଉ ଏକ ଧାଡ଼ି, ଅଛି ଯେଉଁଥିରେ ‘କଇ’ ଏକବଚନରେ ବ୍ୟବହୃତ ହୋଇଛି ।


“ଯେକ ପଦୁଂ କଇ ଜେହ୍ନେ ଲକ୍ଷେକ ଭ୍ରମର ।”

ଅର୍ଥାତ ଏକ ପଦୁଂ ପୁଲକୁ ଯେପରି ଲକ୍ଷେକ ଭ୍ରମର ।”(ଫୋଲିଓ ନମ୍ବର - ୨୩୬, ପଦ - ୧୨, ଓଆରପି ୩୨୨)




ସେହିପରି ଏକ ଉଦାହରଣ
ଗଣ୍ଡା ଜିବ ମାରି ପାତୁ କାର୍ଯ୍ୟ ଶ୍ରୀକ୍ଷେ ।

ପୁତ୍ରକଲ ରାୟେ ଆସାସୁ ସମଧେ ।।” (ଫୋଲିଓ ନମ୍ବର
- ୧୨୨, ପଦ- ୪, ଓଆରପି ୩୬୨)




“କୁ”-” ନତ୍ରବପୁ ଜାତ ହୋଇଲେ ବଜାତି ସମାନ ।

ମାନବକୁଳକୁ ରାଜା ଅଟଇ ବୁଧସେନ ।” (ଫୋଲିଓ
ନମ୍ବର- ୨, ପଦ - ୫, ଓଆରପି ୩୬୨)




“ଆଦିତ୍ୟ ବୋଇଲେ ସ୍ଵୟେମ୍ବର ତ ସରିଲା ।

କେହି କନ୍ୟାକୁ ତ ବିଭା ଜେ ନେହିଲା ।” (ଫୋଲିଓ
ନମ୍ବର- ୫, ପଦ - ୧, ଓଆରପି ୩୬୨)



ଶିବ ସେବା କରି ତହିଁ ରହିଲେ ସାୟେତନୁ ।

ମଠକୁ ମନୁଷ୍ୟ ସତି ପାତାଳ ଭୁବନୁ ।(ଫୋଲିଓ ନମ୍ବର-
୬, ପଦ - ୩, ଓଆରପି ୩୬୨)




ତିନୋଟି ଯାକ ଶବ୍ଦ କୁଳକୁ ଓ କନ୍ୟାକୁ ଏକ ବଚନରେ
ବ୍ୟବହାର କରାଯାଇଛି ।

କେତେକ ସ୍ଥଳରେ ବହୁବଚନରେ ମଧ୍ୟ ବ୍ୟବହାର
କରାଯାଇଛି । -” ଯା ଜେବେ କ୍ଳୋଧା ।

ଦାସ: ସାରଳା ମହାଭାରତର କାରକ ବିଭକ୍ତି ଓ ଚର୍ଚ୍ଚା


ମନ୍ଦବୃଷ୍ଟି କରଇ ଜନକୁ କରଇ ବ୍ୟାଧି ।” ।(ଫୋଲିଓ
ନମ୍ବର- ୧୮୫, ପଦ - ୧, ଓଆରପି ୩୬୨)



ଅଜ୍ଞାନ ଜନକୁ ତୁମ୍ଭେ କା ଜ୍ଞାତା ।

ତୁମ୍ଭେ ଅନିତି କଲେ ଲୋକେ ଅପ୍ରମିତା । ।(ଫୋଲିଓ
ନମ୍ବର- ୪୮, ପଦ - ୩, ଓଆରପି ୩୬୨)

ଜନକୁ - ଲୋକମାନଙ୍କୁ ଅର୍ଥରେ ବ୍ୟବହୃତ ।



“କି”- ଏହା ଇ ବର୍ଣ୍ଣାନ୍ତ ପ୍ରତିପାଦକ । କ- ଇ = କି

ଏକବଚନରେ ‘କି’ ର ପ୍ରୟୋଗ ଏହି ପରି କରାଯାଇଛି ।
କେତେକ ସ୍ଥାନରେ ‘କି’ ବଦଳରେ “କୀ” ହୋଇଛି ।


“ ସ୍ଵାମିକୀ କୋଳ କରି ହୃଦରେ ଲଗାଇ ।

ସତଚନ୍ଦ୍ର ମୁଖ ଅଗାଧ ଘେନୀଜାଇ ।” (ଫୋଲିଓ ନମ୍ବର
- ୧୭୬, ପଦ - ୧୧, ଓଆରପି ୩୬୨)



“ଗାନ୍ଧାରୀକୀ କତାୟେ ଗାନ୍ଧାରି ରାଧେବ କୁମାରି ।

ସଂଜୟେ ଦେହିତା ବେ ମାଧେବ ସେନର ମନୋହାରି ।”
(ଫୋଲିଓ ନମ୍ବର - ୧୬୬, ପଦ - ୩, ଓଆରପି ୩୬୨)




“କୋଭାୟେ ମାଦିକି ଦେଲ ଜପାମାଳି ।

ଦିଗପାଳ ଗୋଯଇକୁ ସୁମରଣା କର ମନର ହିଆଳି
।” (ଫୋଲିଓ ନମ୍ବର - ୧୫୫, ପଦ- ୯, ଓଆରପି ୩୬୨)


“ଚିତ୍ରା ଆରୋପଣ ଆମ୍ଭେ କରାଇଲୁ ବହନ ।

ପଶୁ ମାଦ୍ରିକା କଲୁକା ଭିକାରଣ ।” (ଫୋଲିଓ ନମ୍ବର – ୧୫୫, ପଦ- ୯, ଓଆରପି ୩୬୨)



ଷ୍ଟାମା ଜେବେ ମୋର ଅନ୍ଧ ବେନୀ ଆଖା ।

ମୁହିଁ ରାଜୁଣିକା ସମ୍ପଦ ଦେଖା ।।” (ଫୋଲିଓ ନମ୍ବର – ୧୬୬, ପଦ- ୨, ଓଆରପି ୩୬୨)




ବହୁବଚନର ପ୍ରୟୋଗ ଏପରି ହୋଇଛି -

“ଦୃଢ଼ାର ସାପ୍ ପାଇଲୁ ମହାରାଜା
ନାଶ ଯିବୁଟା ବାବୁ ସ୍ତ୍ରୀରିକିଂ ପାସକୁ ନଜା ।”
(ସ୍ତ୍ରୀରିକିଂ > ସ୍ତ୍ରୀରାଜ୍ଞର)


ସମ୍ମାନସୂଚକ ଏକବଚନରେ -
ପଶୁ ବୋଇଲା ମୁନୀ ଅବସ୍ଥା ମୋହର କଷ୍ଟ ।

ଅଗ୍ନୀକାର ମହରଷୀକି କଲେ ପ୍ରାଣଭ୍ରଷ୍ଟ ।।” ।।” (ଫୋଲିଓ ନମ୍ବର – ୧୦୨, ପଦ- ୮, ଓଆରପି ୩୬୨)



“ ଅଗ୍ନୀକାର ରକ୍ଷୀକି ମୁଜେ ମାଲି ଶୃଙ୍ଗାର କାଳେ ।
କୋପେ ମହାୟା ମୋତେ ସାପ୍ ଦେଲେ ପ୍ରାଣର ବିକଳେ ।
।।” ।।” (ଫୋଲିଓ ନମ୍ବର – ୧୦୧, ପଦ- ୫, ଓଆରପି ୩୬୨)


(ଅଗ୍ନୀକାର ରକ୍ଷୀକି - ଅଗ୍ନୀକା ରକ୍ଷିକ୍ଷୁ)



“ବ୍ୟାଷ ମାହାରକ୍ଷୀକି ରାଇଲେ ***** ।

ଅମ୍ଭୁବତି ଅନେକ ଭଗତି ମୋତେ ।।” (ଫୋଲିଓ ନମ୍ବର – ୬୪, ପଦ- ୧୭, ଓଆରପି ୩୬୨)


(ମାହାରକ୍ଷୀକି - ମହାରକ୍ଷିକ୍ଷୁ)



ଏ(ୟେ): ଏ-ୟେ ମଧ୍ୟ ଏକ ବଚନ, ସମ୍ମାନସୂଚକ ଏକବଚନ ଓ ବହୁବଚନରେ ବ୍ୟବହୃତ ହୋଇଛି ।


“ତ୍ରିଜସ ଦେବେ ଜେ ଅନେକ ବେସନେ ।

ବିଜୟେ କରବୃନ୍ଦ ଅର୍କ ପଦ୍ମ ଜେ ଆଶନେ ।” (ଆଶା - ଏ = ଆଶନେ) (ଫୋଲିଓ ନମ୍ବର – ୪, ପଦ- ୫, ଓଆରପି ୩୬୨)



“ଯମୁନା କୁଲେଶ ରହିଲେ ନୀଜ ରାଜେ ।

*** ସଜୟେନୀ ବିଜେ କୁରୁରାଜେ (ରାଜା- ଏ = ରାଜେ)
(ଫୋଲିଓ ନମ୍ବର – ୯, ପଦ – ୨, ଓଆରପି ୩୬୨)



ବହୁବଚନରେ ମଧ୍ୟ (ୟେ) ଏ ର ବ୍ୟବହାର କରାଯାଇଛି ।


“ଗଙ୍ଗା ପଚାରିଲେ ଯେ ଜାହାର ତନୟେ ।

ତୁମ୍ଭର ତନୁଜ ପ୍ରାୟେ ଦିସଇ ମୁନିହେ ।” (ଫୋଲିଓ ନମ୍ବର- ୧୭ -, ପଦ – ୩, ଓଆରପି ୩୬୨)




କନ୍ୟାୟେ ବୋଇଲେ ମୁ ଈଶ୍ଵର ପ୍ରାୟେ ରସିକିଂ ସେବା କଲି ।

କ୍ଷେତେ କାଳ ସେବି କିଛି ହି ନପାଇଲି ।” । (ଫୋଲିଓ ନମ୍ବର - ୮୧, ପଦ - ୪, ଓଆରପି ୩୬୨)




ଯମୁନା ତିରେ ଦେବି ସାଳପତ୍ର ସେୟା ଗୋଟୀୟେ କରଇ ।

ମେରମସ୍ତ ହୋତେ କରତାର ଶୁମରଇ । (ଫୋଲିଓ ନମ୍ବର - ୮୨, ପଦ - ୨, ଓଆରପି ୩୬୨)



“ବାଲିଗୁଡାୟେକୁପରିପତ୍ରଗୁଡାୟେ ଦେଇ ।

ଲୟେ କରି ସେବିଲେ ପ୍ରସନ ହୁଅଇ ସେହି ।” (ଫୋଲିଓ ନମ୍ବର - ୮୧, ପଦ - ୫, ଓଆରପି ୩୬୨)




ବହୁବଚନରେ ଦୃଷ୍ଟାନ୍ତ ଦେବାକୁ ଯାଇ ଚାରୋଟି ଧାଡ଼ି ଉଦ୍ଧାର କରାଗଲା । ପ୍ରଥମ ଓ ଚତୁର୍ଥ ଧାଡ଼ିରେ ଏ (ୟେ)ର ବ୍ୟବହାର କରାଯାଇଛି ‘ତନୟେ’ ‘ବାଲିଗୁଡାୟେ’ ‘ଗୁଡାୟେ’ ଭାବ ଓ ବ୍ୟାକରଣିକ ଦୃଷ୍ଟିରୁ ବହୁବଚନ । କିନ୍ତୁ ଦ୍ୱିତୀୟ ଓ ତୃତୀୟ ଧାଡ଼ିରେ ଥିବା ‘କନ୍ୟାୟେ,’ ‘ଗୋଟୀୟେ’ ଭାବାତ୍ମକ ଦୃଷ୍ଟି କୋଣରୁ ଏକବଚନ ହେବ । ଏଥିପାଇଁ ଏକବଚନ ହେବ ଯେ କୁନ୍ତୀ ଯେତେବେ ଦୁର୍ବିସାଙ୍କର ସେବା ଯତ୍ନ କରୁଛନ୍ତି ସମୟରେ ଦୁର୍ବିସା ପ୍ରସନ୍ନ ହୋଇ କୁନ୍ତୀଭୋଜକ କନ୍ୟାଙ୍କୁ ଜପାମାଳି ପ୍ରଦାନ କରୁଛନ୍ତି । ତେଣୁ ଦୁର୍ବିସାଓ କୁନ୍ତୀ ଏଠାରେ ଏକବଚନ । ଫୋଲିଓ ନଂ - ୮୧ରେ ଦୁର୍ବିସାୟେ ଶବ୍ଦ ଚାରିଥର ପ୍ରୟୋଗ କରାଯାଇଛି ।

(ଦ୍ରଷ୍ଟବ୍ୟ, ଓଆରପି -୩୬୨, ଫୋଲିଓ ନଂ - ୮୨ ଦୁର୍ବିସାଙ୍କୁ ଏକବଚନ ଭାବରେ ଗ୍ରହଣ କରିବାର ଆଉ ଏକ ପଂକ୍ତି ମଧ୍ୟ ଏଠାରେ ଉଦ୍ଧାର କରୁଛି । ଫୋଲିଓ ନଂ ୮୧ର ଶେଷ ପଂକ୍ତି -

“ଦୃଭାସାକଂର ଚରିତ ଯେସନେକ ପୁଣି

ବିଚାର ବାରଇ କୋଉଭୋଜର ଦୁଲଣି ।” (ଫୋଲିଓ ନମ୍ବର - ୮୧, ଓଆରପି ୩୬୨)




ଠିକ ସେହିପରି ଫୋଲିଓ ନଂ - ୮ରେ ଅଛି -

“ଗାଲେବ୍ୟର ନନ୍ଦନ ଅଟଇ ସଂଜୟେ


ରାଧେବ ନାମେଣ ତାହାର ଦୋହିତାୟେ” । (ପଦ - ୧)

ଏଠାରେ ଅର୍ଥରେ ‘ସଂଜୟେ’ ଓ ‘ଦୋହିତାୟେ’ ଏକବଚନ ।

ବହୁବଚନ ଅର୍ଥରେ ଆଉ ଦୁଇଟି ଦୃଷ୍ଟାନ୍ତକୁ ଏଠାରେ ଗ୍ରହଣ କରିପାରିବା ।




“ସଙ୍ଗତେ ଅଛନ୍ତି ସାଠୀୟେ ସହଶ୍ରବାସୀ ।” (ଫୋଲିଓ ନମ୍ବର- ୧୦୧, ପଦ - ୧୬, ଓଆରପି ୩୬୨)




“ବୋଲିବେ ମୁନିଙ୍କର ସିନିଓଏ ଥିଲା ଜେ ସମୟେ” (ଫୋଲିଓ ନମ୍ବର - ୮୫, ପଦ - ୯, ଓଆରପି ୩୬୨)

ଏଠାରେ ‘ସାଠୀୟେ’ ଓ ‘ସମୟେ’ ବହୁବଚନ ।



ଠିକ ସେହିପରି ସମ୍ମାନ ସୂଚକ ଅର୍ଥରେ ମଧ୍ୟ ଏହାର ବ୍ୟବହାର କରାଯାଇଛି ।

“ଅନେକ ପୂଜା କଳା ବାନୟେ ଭଗତି ।” (ଫୋଲିଓ ନମ୍ବର- ୧୦, ପଦ- ୧୦, ଓଆରପି ୩୬୨)




‘ରେ’ – “ନିର୍ଦ୍ଦୀତ ଘରେ ଜନ୍ମ ହୋଇଲେକ ଚିହ୍ନି ।”


ଭାବଦୃଷ୍ଟିରୁ ଏକବଚନ ଅର୍ଥରେ ଏହା ଗ୍ରହଣୀୟ । କାରଣ ପୂର୍ବ ଧାଡ଼ିରେ ଉଲ୍ଲେଖ ଅଛି

“ଗୃହବାସ କରିବାକୁ ବଳିଲା ମୋର ମତି ।”

(ଫୋଲିଓ ନମ୍ବର -୮, ପଦ – ୩, ଓଆରପି ୩୬୨)




“ ଧର୍ମ ଛାଡ଼ି ସାୟେ ତନୁ ଫାଶୀଲେ ଶୃଗାଂରେ ।” (ଫୋଲିଓ ନମ୍ବର – ୧୧, ପଦ – ୧, ଓଆରପି ୩୬୨) ଶୃଗାଂରେ, ଅପ୍ରାଣୀବାଚକ ଅର୍ଥରେ ଗ୍ରହଣୀୟ ।



“ପିତାଘରେ ସହଶ୍ରେ ବର * * * ହୋଇଗଲେ ।” (ଫୋଲିଓ ନମ୍ବର – ୭, ପଦ- ୪, ଓଆରପି ୩୬୨)

‘ପିତାଘରେ’ ବହୁବଚନ ଅର୍ଥରେ ବ୍ୟବହୃତ ।



‘ତ୍ତ’ ଓ ‘ତ୍ତି’ ଯୁକ୍ତ ଶବ୍ଦ ଓଆରପି ୩୬୨ ପୋଥିରେ ଏକ ସ୍ୱତନ୍ତ୍ର ଭାବେ ବ୍ୟବହାର କରାଯାଇଛି । ଫୋଲିଓ ୧୨୫୮ ପଦ ୧୪ ଓ ୧୫ର ଦୃଷ୍ଟାନ୍ତରୁ ଏହା ସ୍ପଷ୍ଟ ହୋଇପାରିବ ।

“ଖେଳି ବସି ହସିବନ ବାସେ ।


ଯେମ ସମୟେ ଆସା ମୀଳୀଲେ ମୁନୀ ବ୍ୟାସେ ।” (ପଦ – ୧୪, ଓଆରପି ୩୬୨)

“କୃଷ୍ଣ ଅର୍ଯ୍ୟୁନ ଅଛି ଯମୁନା କୁଳେ ବସା ।” (ପଦ – ୧୫, ଓଆରପି ୩୬୨)

ଏଠାରେ ବ୍ୟବହୃତ ଖେଳି >ଖେଳନ୍ତି, ବସି >ବସନ୍ତି, ହସି >ହସନ୍ତି, ଅଛି >ଅଛନ୍ତି, ଭାବେ ଗ୍ରହଣ କରାଯାଇ ପାରିବ ।

‘ତ୍ତି’-‘ ’ଭାବେ ବ୍ୟବହାର ହୋଇଛି ।

ଠିକ ସେହିପରି ପୁତ୍ର ଘେନୀ ବେନି ଭୃଞ୍ଜର ଦୁଲଣି ।” (ଫୋଲିଓ ନଂ. ୧୫୮, ପଦ – ୬, ଓଆରପି ୩୬୨) ପୁତ୍ର>ପୁତ୍ରନ୍ତ ହେବ ।




ଏହାବ୍ୟତୀତ ଅବିଭକ୍ତିକ ପ୍ରାଣୀବାଚକ କର୍ମରେ ମଧ୍ୟ ଦ୍ୱିତୀୟା ବିଭକ୍ତିର ବ୍ୟବହାର ଓଆରପି ୩୬୨ ପୋଥିରେ ଦେଖିବାକୁ ମିଳେ ।


“ସାୟେତନୁକଂର ପସତେ ଦେଖିଲେ ମାହେଶ୍ୱରୀ ପୁତ୍ରକୁ କାଟୀଲେ ସେ ବେନୀ ଖଣ୍ଡ କରି ।” । (ଫୋଲିଓ ନମ୍ବର- ୧୪, ପଦ – ୧୬)

“ଦସମାସ ଦିନର ***** ।

+++ ସମ୍ବୋଧନା କରଇ ତପୋଧନି” । (ଫୋଲିଓ ନମ୍ବର – ୧୮, ପଦ – ୫, ଓଆରପି ୩୬୨)



“ପିତାକୁ ନଦେଖି ସେ ଦିନକଂର କୁମାରି ।ମାଳାଘେନୀ ଭେଟୀଲ ଜେ ଜାଇଣ ତ୍ରିପାରାରି ।” (ଫୋଲିଓ ନମ୍ବର – ୪, ପଦ -୮)



“ଗାତେ ଆଲିଗଂନ କରି ଲୋଡ଼ିତପୋବ ।

କେସଧରି ମୁନିକିଂ ଦେବି ମାରଜ ବହୁତ ।” (ଫୋଲିଓ ନମ୍ବର - ୧୩, ପଦ - ୧୧, ଓଆରପି ୩୬୨)




‘ମୋତେ’, ‘ତୋତେ’, ଭଳି ସର୍ବନାମ ପଦକୁ ନେଇ ମଧ୍ୟ ଦ୍ଵିତୀୟା ବିଭକ୍ତି ହୋଇଅଛି ।

“ୟେମତେ ସ୍ଵୟମ୍ବର କଲେଜେ ଦେବତା ଓ ଘେନି । ଯେସନ ସୟମ୍ବର ଜେ ଦେଖିଣ ମିରୁଧାନି ।” (ଫୋଲିଓ ନମ୍ବର - ୪, ପଦ - ୧, ଓଆରପି ୩୬୨)



“ସେ ଜେ ଘର ଅସଜେ ଘର କରି ଅନମିତେ ।

ସଂସାରଜାକେ ଅନିତି ବୋଲି ବେଟୀ ତୋତେ ।” (ଫୋଲିଓ ନମ୍ବର - ୧୪, ପଦ - ୧, ଓଆରପି ୩୬୨)



୧.୩.୨: ଏହି ପ୍ରସଂଗରେ କରଣ କାରକ ତୃତୀୟା ବିଭକ୍ତି ସଂପର୍କରେ ଆଲୋଚନା କରିବା । ଆଧୁନିକ ମାନକ ଓଡ଼ିଆରେ ରେ / ଦ୍ଵାରା - ଦେଇ / ସାଧାରଣତଃ ପ୍ରାଣୀ ବାଚକ ପଦ ସହିତ ସଂଯୁକ୍ତ ହୋଇ ତୃତୀୟା ବିଭକ୍ତି ହୋଇଥାଏ । କିନ୍ତୁ ପ୍ରାଚୀନ ଓଡ଼ିଆ ମହାଭାରତ ସମେତ ଅନ୍ୟାନ୍ୟ କୃତି; ର ଏ, ଏବଂ, ଏଣ, ରେ, ରେଣ ଉଭୟ ପ୍ରାଣୀ ଓ ଅପ୍ରାଣୀବଚକ ପଦ ସହିତ ସଂଯୁକ୍ତ ହୋଇ ବ୍ୟବହୃତ ହୋଇଥାଏ । ଓଆରପି ୩୬୨ ପୋଥିର ଉଚ୍ଚତାଂଶରୁ ତୃତୀୟା ବିଭକ୍ତିର ବ୍ୟବହାର କିପରି କରାଯାଇଛି ସେ ସଂପର୍କରେ ଆଲୋଚନା କରିବା ।

“ସତ୍ୟଯୁଗ ***** ସହଶ୍ର ବରସ ବହିଗଲା ।

କାଳରପେ ଖେଳଇ ଗର୍ଜା ନୀର୍ଘାତରେ ବାଲା” । (ଫୋଲିଓ ନମ୍ବର -୭, ପଦ - ୧୪, ଓଆରପି ୩୬୨)


ଦାସ: ସାରଳା ମହାଭାରତର କାରକ ବିଭକ୍ତି ଓ ଚର୍ଚ୍ଚା

“ତ୍ରତାୟୁଗେ ତେରଲକ୍ଷ ବୟାଲିସି ସହଶ୍ର ବର୍ଷଗଲା ।

ତଦ୍ଵଦି ବାଲି ର ବାଳ ରପ ନ ଭାଜିଲା ।” । (ଫୋଲିଓ ନମ୍ବର - ୭, ପଦ - ୧୫, ଓଆରପି ୩୬୨)


“ତ୍ରତାୟୁଗେ ***** ରଦ୍ର ପଚଂମନୁ ।

ଦିବାରାତ୍ରେଖଟୀଜେସାୟେଂ ତନୁ” । (ଫୋଲିଓ ନମ୍ବର-୭, ପଦ- ୧୬, ଓଆରପି ୩୬୨)



“ୟେକାଖଣ୍ଡ କଲେ ସାତ ଖଣ୍ଡ ମହି ।


ମଣ୍ଡଳେ ଭିଆଇଲେ * * * ପାରିଦଣ୍ଡ ହି” । (ଫୋଲିଓ ନମ୍ବର -୨, ପଦ - ୧୫, ଓଆରପି ୩୬୨)



(ବାଳରପ - ଏ = ବାଳରୁପେ, ତ୍ରତାୟୁଗ - ଏ = ତ୍ରତାୟୁଗେ, ଦିବାରାତ୍ରେ - ଏ = ଦିବାରାତ୍ରେ, ମଣ୍ଡଳ - ଏ = ମଣ୍ଡଳେ) ‘ଏ - ଯେ’ ଭାବରେ ମଧ୍ୟ ବ୍ୟବହୃତ ।

“ଚଉସଠୀ ପୁତ୍ର ଘେନୀ ଅପରାଧି ଗଣ ।


ବିକୟେ ଶୁରନାଥର ଭାରେସମ୍ଭରେଣ ।” (ଫୋଲିଓ ନମ୍ବର - ୩, ପଦ - ୧୪, ଓଆରପି ୩୬୨)



ଏଂ ର ବ୍ୟବହାର-

“ସାୟଂଭନୁ ନାମଭ୍ରଣ କରରେ ମାନା ଦେଇ ।


ଭିସ୍ଫେ ବୋଇଲେ ଆମ୍ଭତ ବସାରେ ।” (ଫୋଲିଓ ନମ୍ବର- ୨୪, ପଦ - ୧୨, ଓଆରପି ୩୬୨)



“ମୁହିଁ ସ୍ଵାରି ମାତ୍ର ହୋଇବଇ ଯୋଧୀ ।

ଜନ୍ମେଜନ୍ମେ ମୁହିଁ ଭିସଂକୁକରିସାଧା ।” (ଫୋଲିଓ ନମ୍ବର ୩୯, ପଦ - ୮, ଓଆରପି ୩୬୨)


(ଭିସ୍ମ - ଏଂ = ଭିସ୍ମୋ, ଜନ୍ମ - ଏଂ = ଜନ୍ମେ ହୋଇଅଛି)



ଏଣ (ଯେଣ) - ଅପୁତ୍ରିକ ଦୋଷେଣ ସେ ତ୍ରିବେଣୀ ଗଙ୍ଗାରେ ଧସାଲା ।

ରେଣ : ଉଦ୍ଧାରେଣ ରହିଅଛି ସତ୍ୟବତି

ଭୋ ଧର୍ମ ଦେବତା ଦୁହିଁକଂରି ବତ୍ସୁ ପିରତି ।” (ଫୋଲିଓ ନମ୍ବର - ୫୦, ପଦ - ୫, ଓଆରପି ୩୬୨)



“ପାଦେଣ ଜନ୍ମ ଚତୁର୍ଥ ଘରେ ବୃହସ୍ପତି ।


ତରୁତୁଲ୍ୟ ନାମେ କରଣ ଯୋଗ ବୈଧୃତି ।” (ଫୋଲିଓ ନମ୍ବର - ୧୨୦, ପଦ - ୪, ଓଆରପି ୩୬୨)



“ଯୁଗତେଣ ଅଟଇ ସବଳ ଭେଦି ।


***** ମହାତ୍ମା ଶର ଘେନା ***** ।” (ଫୋଲିଓ ନମ୍ବର - ୯୪, ପଦ - ୯, ଓଆରପି ୩୬୨)

ଏଠାରେ ଦୋଷ - ଏଣ = ଦୋଷେଣ, ଦାର - ଏଣ = ଦାରେଣ, ପାଦ - ଏଣ = ପାଦେଣ, ଯୁଗ -ତ - ଏଣ = ଯୁଗତେଣ ହୋଇଅଛି ।



ରେ :- “ଇନ୍ଦ୍ର ଦେବତା ତୁଲେ ହୋଇଥାଇ ପ୍ରତି ।

କୃଷିଭୂମିରେ ମେଘେ ବରସଇ ରାତି ।” (ଫୋଲିଓ ନମ୍ବର - ୬, ପଦ- ୯, ଓଆରପି ୩୬୨)



ଧନେଶ୍ୱର ମହାପାତ୍ରଙ୍କ ସଂପାଦିତ ଆଦିପର୍ବରେ

“ତୋହୋର ଅବସ୍ଥାୟେଣ ଅନେକ ଦୋଷ ମୋତେ ।” (୧୮୯/୨)

ଅବସ୍ଥା - ଏଣ = ଅବସ୍ଥାୟେଣ >ଅବସ୍ଥାୟେଣ (୩) ବୋଲି ବର୍ଣ୍ଣନା କରାଯାଇଛି ।


ଓଆରପି ୩୬୨ରେ “ତୋହର ଅବସ୍ଥାରେ ଅନେକ ଦୋଷ ହେବ ମାନଇ ।” ବୋଲି ଫୋଲିଓ ନମ୍ବର ୭୨ ପଦରେ ଅଛି । କେତେକ ସ୍ଥାନରେ ମଧ୍ୟ ବିଭକ୍ତି ସଂକେତ ଲାଗି ନାହିଁ ।

“ଚମକ ନାସାଣ ବିର ତୋଲ ସଂଖବାଦ ।

ଆକାଶ ଉଛୁଳୁ ଅଛି ଗହନ ଶବଦ ।”

(ଚମକ ନାସାଣ ବିରତୋଲ ସଂଖ ବାଦ୍ୟରେ, ଭୀଷଣ ଶବଦରେ

ଆକାଶ ପ୍ରକଂପିତ ହେଉଅଛି ।” (ଫୋଲିଓ ନମ୍ବର- ୨୭, ପଦ - ୧୪, ଓଆରପି ୩୬୨)



୧.୩.୩ : ସଂପ୍ରଦାନ କାରକରେ ୪ର୍ଥୀ ବିଭକ୍ତିର ବ୍ୟବହାର କରାଯାଏ । ଆକୃତି ଦୃଷ୍ଟିରୁ ପ୍ରାଣୀବାଚକ ଗୌଣ କର୍ମ ଓ ସଂପ୍ରଦାନ କାରକ କୌଣସି ପ୍ରଭେଦ ପରିଲକ୍ଷିତ ହୁଏ ନାହିଁ । କିନ୍ତୁ ଅର୍ଥ ଦୃଷ୍ଟିରୁ ଦ୍ୱିତୀୟା ଓ ଚତୁର୍ଥୀ ବିଭକ୍ତି ମଧ୍ୟରେ ତାରତମ୍ୟ ଦେଖିବାକୁ ମିଳେ । ସଂପ୍ରଦାନର ଅର୍ଥ - କାହାକୁ କିଛି ଦାନ କରାଗଲେ, ଗ୍ରହୀତା ଠାରେ ସଂପ୍ରଦାନ କାରକ ହୋଇଥାଏ । ଯଥା :- ଲକ୍ଷ୍ମଣ ବାବୁ ଭିକାରୀକୁ ପାଂଚଟଙ୍କା ଦେଲେ । ଏଠାରେ ଲକ୍ଷ୍ମଣ ବାବୁ ଦାତା, ଭିକାରୀ ଗ୍ରହୀତା । ଆଉ ଏକ କଥା ମଧ୍ୟ ଏଠାରେ ଆସେ, ଯାହା ଦାନ କରାଯାଉଅଲକ୍ଷ୍ୟ ଉପରେ ଦାତାର ଅଧିକାର ରହୁ ନଥିବ । ଯଦି ଅଧିକାର ରହିବ ତା’ ହେଲେ ସଂପ୍ରଦାନ କାରକ ହେବ ନାହିଁ ।

ଦାସ: ସାରଳା ମହାଭାରତର କାରକ ବିଭକ୍ତି ଓ ଚର୍ଚ୍ଚା


ଯଥା - ମା' ଧୋବାକୁ ଲୁଗା ଦେଲେ । ଏଠାରେ ଧୋବାର ଲୁଗା ଉପରେ ସଂପୂର୍ଣ୍ଣ ଅଧିକାର ନାହିଁ । କାଚି ସାରି ଫେରାଇ ଦେବ । ଏଠାରେ ଧୋବାକୁ କର୍ମକାରକ ଦ୍ୱିତୀୟା ବିଭକ୍ତି ହେବ ।

ଦେଲେ - ଦ୍ୱିକର୍ମକ କ୍ରିୟା, 'ଲୁଗା' ମୁଖ୍ୟକର୍ମ, 'ଧୋବା'- ଗୌଣକର୍ମ ।

ତେଣୁ ଏଇ ଦୃଷ୍ଟିରୁ ଓ.ଆର.ପି ୩୬୨ ପୋଥିର ଉକ୍ତ ଧାଡ଼ିରେ ଚତୁର୍ଥୀ ବିଭକ୍ତିର ବ୍ୟବହାରକୁ ଦେଖିବା ।


'କୁ'- ଅମ୍ଭାକା ନାମେ କନ୍ୟା ଅମ୍ଭାଳିକାର ସାନ ବହିଣି ।

ବିଚିତ୍ରକୁ ପ୍ରଦାନ କଲାକ ନୃପମଣି । (ଫୋଲିଓ ନମ୍ବର - ୨୨, ପଦ - ୧୩, ଓଆରପି ୩୬୨)




'କୁ'- " ଶୁଭର୍ଷ୍ଣ ପଲମରେ ସମସ୍ତ ପୁରୋଇ ।

ଦେବତାକୁ ଦେଇ ପ୍ରଥମ ଗୁଣ୍ଡା ତୁଣ୍ଡେ ଲାଇ ।" (ଫୋଲିଓ ନମ୍ବର - ୨୫, ପଦ - ୧୦, ଓଆରପି ୩୬୨)




'କି'- ଚାଲ ହୋ ସାହାଡ଼ା ବୃକ୍ଷ ଦେଖିଜିବା ।

ଗାନ୍ଧାରିକି ତାକୁ ପ୍ରଦାନ କରିବା । (ଫୋଲିଓ ନମ୍ବର - ୨୭, ପଦ - ୮, ଓଆରପି ୩୬୨)



ଏ - "ଶୁଭେ ପ୍ରଦାନ ହୋଇଲେ କୁମାରି ।"

ଅନେକ ଜଉତୁକ ଦେଲେ ଦଣ୍ଡଧାରି ।" (ଫୋଲିଓ ନମ୍ବର - ୮୨, ପଦ - ୨୧, ଓଆରପି ୩୬୨)




"ଅଗ୍ନୀକାର ଷରାକି ମୁଜେ ମାଲିଲି ଶୁଙ୍ଘାର କାଳେ ।

କୋପେ ମହାମ୍ଭା ମୋତେ ସାପ୍ତ ହେଲେ ପ୍ରାଣର ବିକଳେ ।" (ଫୋଲିଓ ନମ୍ବର - ୧୦୧, ପଦ - ୪, ଓଆରପି ୩୬୨)

"ବନ୍ଧୁକୁ ଘେନୀ ପ୍ରଣପତ୍ୟ ହୋଇଲେକ ପଶୁ ।

ବ୍ୟାସେ କଲ୍ୟାଣ କଲେ ତୋତେ ବନସ୍ତେ ପ୍ରମାଦ ନପୁତୁ ।" (ଫୋଲିଓ ନମ୍ବର - ୧୦୨, ପଦ - ୧, ଓଆରପି ୩୬୨)




'କୁ'- "ବୋଲଉ ବ୍ୟାସେ ସାଧୁ ସାଧୁ ସୋଦର ।

ଧୂତିରାଷକୁ ରାୟ ଦେଇ ଅବସ୍ଥା ପାଇଲୁବ ବନସ୍ତର ।" (ଫୋଲିଓ ନମ୍ବର - ୧୦୨, ପଦ - ୬, ଓଆରପି ୩୬୨)

"ବର ପ୍ରଦାନ କଲେ ବାଲୁତ ପ୍ରତକୁ


ବୈସାନର ପ୍ରସନ୍ନ ହୋଇଲେ ଭିମକୁ ।"

ଏଠାରେ ବାଲୁତ ପୁତ୍ର - ଭୀମ । (ଫୋଲିଓ ନମ୍ବର - ୧୪୮, ପଦ - ୧୧, ଓଆରପି ୩୬୨)



'ଏ'- ଶ୍ରୀ ଭୁଜେ ଅର୍ଘ୍ୟ ଘେନୀ କୁମାରକୁ କଲେ ପୁଜା ।"

(ଫୋଲିଓ ନମ୍ବର - ୧୫୩, ପଦ - ୧୫, ଓଆରପି ୩୬୨)



'କୁଇଁ'- 'କୁ' ଅର୍ଥରେ ମଧ୍ୟ ବ୍ୟବହାର କରାଯାଇଛି । ବନପର୍ବ ଦ୍ୱିତୀୟ ଖଣ୍ଡ ପୃ ୯୬ରେ "ବିଭୀଷଣକୁଇଁ ରାଜା ସମର୍ପି ସୀତାକୁ ଘେନି ଆସନ୍ତି ବାହୁଡ଼ି" ଅଛଇ । ବିଭୀଷଣକୁଇଁ - ବିଭୀଷଣକୁ । ଠିକ ସେହିପରି ଉପରେ ଉଲ୍ଲେଖ କରାଯାଇଥିବା ଧାଡ଼ି "ଧୂତିରାଷକୁ ରାୟ ଦେଇମଧ୍ୟ ସମଅର୍ଥବୋଧକ ।"




୧.୩.୪ : କୌଣସି ବସ୍ତୁର ପୃଥକହେବା କଥା ବୁଝାଇଲେବା ଯାହାଠାରୁ ପୃଥକ ହେବା କାର୍ଯ୍ୟଘଟେ ତାହାକୁ ଅପାଦାନ କାରକ କୁହାଯାଏ । ବୃକ୍ଷରୁ ପତ୍ର ପଡ଼ିଲା । ଏ ଧାଡ଼ିର ଅର୍ଥ ବୃକ୍ଷରୁ ପତ୍ରବିଚ୍ଛିନ୍ନ ହେଲା । ଏଠାରେ ‘ବୃକ୍ଷ’ ଅପାଦାନ କାରକ କିନ୍ତୁ ଯଦି ‘ବୃକ୍ଷରୁ ପତ୍ର ପଡ଼ିଲା’ ଧାଡ଼ିରେ ଅପାଦାନ କାରକ ହେବ ନାହିଁ । ବୃକ୍ଷର ପତ୍ର ଅର୍ଥ ବୃକ୍ଷସମୂହୀ ପତ୍ର । ଏହାବ୍ୟତୀତ ‘ନିବୃହେବା’ ଭୟ ବାରଣା କଥା ପ୍ରସଂଗରେ ଯାହା ଠାରୁ ପରାଜୟ ଘଟେ, ଯାହାଠାରୁ ବାରଣ କରାଯାଏ, ଯାହାଠାରୁ ଅନ୍ତର୍ଦ୍ଧାନ ଘଟେ, ଶିକ୍ଷାଦି ଅର୍ଥ ଯୋଗରେ ବା ପଠନ ଶ୍ରବଣ ଆଦି ବୁଝାଇଲେ । ଜନ୍ମହେବା ସୃଷ୍ଟି ହେବା, ସ୍ଥାନ, ସମୟ, ଦିଗବାଚକ ଶବ୍ଦର ପ୍ରୟୋଗରେ ଏବଂ ଏକାଧିକ ବ୍ୟକ୍ତି ବା ବସ୍ତୁ ମଧ୍ୟରେ ଗୋଟିକର ଉର୍ଦ୍ଧ୍ୱସବା ଅପକର୍ଷ ବୁଝାଇଲେ ପଂଚମୀ ବିଭକ୍ତି ହୋଇଥାଏ ।

‘ଉ’ : ମୋହିଲୁ ସଂସାର ଜୟ ତୁ ଗୋସାମଣୀ ।


ଜୟ ଜୟ ଦୁର୍ଗେ ଗୋ ଅପାଦ ଖଣ୍ଡଣୀ ।” (ଫୋଲିଓ ନମ୍ବର - ୨୮, ପଦ - ୧୫, ଓଆରପି ୩୬୨)

“ପାଣି ପବନୁ ଆନେ ନାହିଁ ମୋର ।” (ଫୋଲିଓ ନମ୍ବର - ୯୬, ପଦ - ୩, ଓଆରପି ୩୬୨)




“ସାଧୁ ସାଧୁ ଶବଦ ଶୁଭିଲା ଧୁନୀ ଗୋଟୀୟେ ।

ଗଗନୁ ପୁଷ୍ପବୃକ୍ଷ କଲେ ଦେବତାୟେ ।” (ଫୋଲିଓ ନମ୍ବର - ୧୨୦, ପଦ - ୧୩, ଓଆରପି ୩୬୨)




‘ଉ’-” ଅନେକ ଭୋଗ ଦେଇ ଜତନେ ପ୍ରତିପାଳି ।

ପରଦାରାଉଁ ଆନେ ସେ ନ ଜାଇ ଯଜ୍ଞାଳୀ ।” (ଫୋଲିଓ ନମ୍ବର - ୧୦୪, ପଦ - ୫, ଓଆରପି ୩୬୨)




‘ହୁ’-”ଆମ୍ଭେ ବ୍ରହ୍ମଚାରୀ କଲୁ ମୋତେ ଶ୍ରୀଧା ।

“ଆଜିହୁଁ ନାମ ତୋର ହୋଇ ଯୋଜନଗଣା ।” (ଫୋଲିଓ ନମ୍ବର - ୯୮, ପଦ - ୭, ଓଆରପି ୩୬୨)



ବନ ଘେନୀ ରମଣ କଲ ଗୋ ମହାସୁତି ।

ପବନୁ ନାମ ତୋର ଆଜିହୁଁ ଦେବି କୋଠି । (ଫୋଲିଓ ନମ୍ବର - ୧୩୮, ପଦ - ୧, ଓଆରପି ୩୬୨)



“ଆଜିହୁଁ ଶୂନ୍ୟଜେ ଶୂନ୍ୟହୁଁ ପବନ

ପବନହୁଁ ଯାତ ଜେ ଯୋଗ ପୁରୁଷମାନ ।” (ଫୋଲିଓ ନମ୍ବର - ୫୪, ପଦ - ୧୧, ଓଆରପି ୩୬୨)

ସେ ପୁରୁଷହୁଁ ଜାତ ହୋଇଲେ ସ୍ତାରି

ଯେହା ତହୁଁ ଜାତ ହୋଇଲେ ମହାଦେବ ଚାରି ।” (ଫୋଲିଓ ନମ୍ବର - ୫୪, ପଦ - ୧୨, ଓଆରପି ୩୬୨)




“ଯେତେକ ଯୋଗୀତ ଟୀ ତୁମ୍ଭର ମଉଫୁଲି ।


ତୁମ୍ଭ ମଣୋହିଁ ନୋହୁଁ ମୁ ଆଗହୁଁ ଖାଇଲି ।” (ଫୋଲିଓ ନମ୍ବର - ୭୭, ପଦ - ୨, ଓଆରପି ୩୬୨)

‘ରୁ’- ପରାସର ସାୟେତନୁ ଭୁରିସର୍ବା ଯେତେକ ଭ୍ରାଥେ ।

ପରାସର ଠାର ବ୍ୟାସ ହୋଇଲେ ସମୁତେ ।” (ଫୋଲିଓ ନମ୍ବର - ୨୧, ପଦ - ୨, ଓଆରପି ୩୬୨)



ରୁ - ର ଭାବେ ବ୍ୟବହୃତ ।




୧.୩.୫ : ସାଧାରଣତଃ ସମ୍ବନ୍ଧ ପଦରେ ଷଷ୍ଠୀ ବିଭକ୍ତି ହୋଇଥାଏ । ପରବର୍ତ୍ତୀ ବିଶେଷ୍ୟପଦ ସହିତ ଯେଉଁ ବିଶେଷ୍ୟ, ସର୍ବନାମ ପଦର ସମ୍ବନ୍ଧ ଥାଏ ଏବଂ ଉକ୍ତ ପଦାର୍ଥକୁ ଯାହା ବିଶିଷ୍ଟ କରି ଦିଏ ତାହାକୁ ସମ୍ବନ୍ଧ ପଦ କୁହାଯାଏ । ଏଠାରେ ଶ୍ରୀଷ୍ଠୀ ବିଭକ୍ତୀ ଚିହ୍ନ କର, କରି, କର, କ, କ, ର, ରି ପ୍ରଭୃତିର ପ୍ରୟୋଗ କରାଯାଇଛି ।

ଏହା କେବଳ ସମ୍ମାନସୂଚକ ଏକବଚନ ଓ ବହୁବଚନରେ ବ୍ୟବହାର କରାଯାଇଛି ।

“ମାତାକଂର ଭାଗରେ ଓଡ଼ରାଷ୍ଟ୍ର ମଣ୍ଡଳେ ।

ତେଣୁ ସେ ଓଡ଼ସା ଭୂଧ ଖଣ୍ଡ ଗୋପାଳେ ।” (ଫୋଲିଓ ନମ୍ବର - ୨, ପଦ - ୯, ଓଆରପି ୩୬୨)




“ସାୟେତନ୍ତୁ ଚେ ବୈଷ୍ଣବ ଭାବ ଦେଖି ।

ରସାକଂର + + + ଭାବ ବାଜଇଲା ଶଶି ମୁଖି ।” (ଫୋଲିଓ ନମ୍ବର - ୯, ପଦ - ୮, ଓଆରପି ୩୬୨)

“ନାରାୟଣକଂର + + + ଅଟଇ ମହାବହୁଁ ।

ସସଂର ଅପାଦର ତରିବାକୁ ନାରାୟଣ ଅଟଇ ଧର୍ମ ।” (ଫୋଲିଓ ନମ୍ବର - ୯, ପଦ - ୧୧, ଓଆରପି ୩୬୨)




“ଗୁରକଂର ବଚନ ନ କରଇ ଜେଣେବଳା ।

ବଂସ ନାସ ଜାଇଣୀ **** ରୁଡ଼ଇ ଭେଳା ।” (ଫୋଲିଓ ନମ୍ବର - ୧୨, ପଦ - ୧୩, ଓଆରପି ୩୬୨)


“ମାତାକଂର ବଚନ + + + ବସଂ ହୋୟେ କ୍ଷୟେ ।

***** ଧର୍ମ ନାସଜାୟେ ।” (ଫୋଲିଓ ନମ୍ବର - ୧୨, ପଦ - ୧୬, ଓଆରପି ୩୬୨)



“ଜେଅବା ତୁମ୍ଭେ କରିବ ଅବଜ୍ଞା ।

ଭିସ୍ତଂକଂର ତେଜକୁ ତୁମ୍ଭର କିସ ***** ।” (ଫୋଲିଓ. ନଂ - ୨୫, ପଦ - ୧୩, ଓଆରପି ୩୬୨)




‘ର’-’ନୁପତିର ଅବରେ ନେଇ ଦେଲାକ ପୁଷ୍ପମାଳି ।

ଶ୍ରୀଭୁଜେ ସମ୍ଭୁରାଣ ସାନନ୍ଦ ହୋଇଲେ ଅସ୍ଵମାଳି ।” (ଫୋଲିଓ ନମ୍ବର- ୫, ପଦ - ୮, ଓଆରପି ୩୬୨)


“ପିତାର + + + ସେମୃଗ ଜେ ଲୋଚନି ।

ମିଳିଲା ଶୁନ୍ଦରି ସେ ଶ୍ରୀହସ୍ତେ ମାଳାଘେନୀ ।” (ଫୋଲିଓ ନମ୍ବର - ୫, ପଦ - ୬, ଓଆରପି ୩୬୨)



‘ର’-’ବୋଇଲେୟେ ପୁତ୍ର ପୁତ୍ର ନୁହଇ ଆମ୍ଭରି ।


ନ ପୁଣ ପୁଣ ବୋଲି ଯେହାକୁ ହଂ ମାରି । (ଫୋଲିଓ ନମ୍ବର - ୧୭, ପଦ - ୪, ଓଆରପି ୩୬୨)




“ଜାଇଣ ସାୟେତନ୍ତୁ ଧଇଲେ କୋଳକରି ।

ସଚଂୟେ ବ୍ରତ ମୁନୀହେ ପୁରିଲା ମୋହରି । (ଫୋଲିଓ ନମ୍ବର- ୨୦, ପଦ - ୬, ଓଆରପି ୩୬୨)

“ଅମୀକା ବୋଇଲା ତୁ ପରମ ମାହେଶ୍ଵରି ।



ଯେତେ କାଳ ଗଲା ଆଜ୍ଞାବୃତ୍ତ ତୋହରି ।” (ଫୋଲିଓ ନମ୍ବର - ୪୪, ପଦ - ୪, ଓଆରପି ୩୬୨)



ସମ୍ବନ୍ଧ ପଦର ପ୍ରତ୍ୟକ୍ଷଭାବେ କ୍ରିୟା ସହିତ ସମ୍ବନ୍ଧ ନ ଥାଏ । ଯେମିତି ନଦୀର ଜଳ (ପିଅ), ରାଜାଙ୍କର ଭୃତ୍ୟ (ଆସୁଅଛି), ପ୍ରଶୁରାମଙ୍କ ନାସିବା (କାଟିବା) । ଏଠାରେ ନଦୀ, ରାଜା ଓ ପ୍ରଶୁରାମଙ୍କ ସହ ପିଇବା, ଆସିବା ଓ କାଟିବା କ୍ରିୟାର ସିଧାସଳଖ ବା ପ୍ରତ୍ୟକ୍ଷ ସମ୍ପର୍କ ନାହିଁ ।

୧.୩.୬. : ଅଧିକରଣ କାରକରେ ସପ୍ତମୀ ବିଭକ୍ତି ହୋଇଥାଏ । ଯେମିତି ବାବୁନୁ ଥାଲିରେ ଭାତ ଖାଉଛି । ଏଠାରେ ଭାତ ଖାଇବା କାର୍ଯ୍ୟର ଆଧାର ହେଉଛି ‘ଥାଲି’ । ବହିଗ୍ରନ୍ଥଗାରରେ ଅଛି । ଏଠାରେ ବହି ରହିବାର ଆଧାର ହେଉଛି ଗ୍ରନ୍ଥାଗାର । ଅଧିକରଣ ସାଧାରଣତଃ ଦୁଇ ଭାଗରେ ବିଭକ୍ତ । ଯଥା - ଆଧାରାଧିକରଣ ଓ କାଳାଧିକରଣ । ଆଧାରାଧିକରଣ ଚାରିଭାଗରେ ବିଭକ୍ତ ।

- ଐକ୍ୟ ଦେଶିକ (ନଦୀରେ ସ୍ନାନ କରୁଛି)
- ବ୍ୟପ୍ତି ବାଚକ (ଦହିରେ ଲହୁଣୀ ଅଛି)
- ବୈଷୟିକ (ସେ ସାହିତ୍ୟରେ କୁଶଳ)
- ସାମାପ୍ୟ ସୂଚକ (ଚିତ୍ରୋତ୍ପଳାରେ ରାମାୟଣ ଶୁଣି)

କାଳାଧିକରଣ - ଯେଉଁ କାଳରେ (ସମୟରେ) କ୍ରିୟା ସମ୍ପନ୍ନ ହୁଏ, ତାହାକାଳାଧିକରଣ । ଆଶ୍ୱିନ ମାସରେ ଦଶହରା ହୁଏ । ସାତେ ଏଗାରଟାରେ ବିଶ୍ୱବିଦ୍ୟାଳୟରେ ପଢ଼ା ଆରମ୍ଭ ହୁଏ । ଗ୍ରୀଷ୍ମକାଳରେ ଆମ୍ବ, ପଶସ ପଛେ । ଦିନ, ବର୍ଷ ପୂର୍ବରୁ ଅନ୍ୟ ଏକ ବିଶେଷକ ଶବ୍ଦ ରହିଲେ ଅଧିକରଣ କାରକରେ ସପ୍ତମୀ ବିଭକ୍ତି ହୁଏ ।


ସାରଳାମହାଭାରତରେ ‘ଇ’, ‘ଇଂ’, ଏ (ୟେ), ଏଣ (ୟେଣ), ରେ ରେଣ, ତେ, ଇତ୍ୟାଦିର ପ୍ରୟୋଗ କରାଯାଇଛି ।

‘ଇ’ : “ସଲୁ ବୋଇଲେ ଦେବ ଅମ୍ଭୁ କନ୍ୟା ବାଳି ।


ଦାସ: ସାରଳା ମହାଭାରତର କାରକ ବିଭକ୍ତି ଓ ଚର୍ଚ୍ଚା

ସେହି ସେ ଅଚକ୍ଷ ଦେବ ମନର ହିଆଳା ।” (ଫୋଲିଓ ନମ୍ବର - ୩୨, ପଦ - ୧୩, ଓଆରପି ୩୬୨)

“***** ବାହାର କଲେ ପାତୁ ଅମନାତେୟ ।



ଦେଖି ଶୁଭେରି ବି ମୋହିତ ଚିତ୍ତେ ।” (ଫୋଲିଓ ନମ୍ବର - ୩୪, ପଦ- ୩, ଓଆରପି ୩୬୨)




“ସବୁରି ବଚନ ଜହୁଁ ଭାର୍ଜୀଳ ଗାଙ୍ଗବ

ଦେଖି ବିର ସଜେ ହୋଇଲା ପଦ୍ମନାଭ ।” (ଫୋଲିଓ ନମ୍ବର - ୬୪, ପଦ - ୧୬, ଓଆରପି ୩୬୨)

“ସେ କନ୍ୟା ଆଣି ବାରଣା ଯେ ବାବାହ କରିବାକୁ ।

ଯେହି କଥା ରହିଲା ସମସ୍ତ ରାୟକୁ ।” (ଫୋଲିଓ ନମ୍ବର - ୬୪, ପଦ - ୧, ଓଆରପି ୩୬୨)



ଏ (ୟେ) - “ ଅନେକ ବକ୍ଷ ସେ ମାଈଲା ମହା କର । ନାମେ ବିକ୍ଷାତ ଜେ କଲା ସେ ମେଦିନିର ।” (ଫୋ - ୧, ପଦ - ୧୩, ଓଆରପି ୩୬୨)




“ନବସାଗର ଜେ ବହୁ ଲୋକ ଘେନି ।

ମଣ୍ଡଳେ ଯ ମଣ୍ଡଳେ ଜାଇ ବିଜୟେ ତାର ଯୋନି ।” (ଫୋଲିଓ ନମ୍ବର - ୩, ପଦ - ୯, ଓଆରପି ୩୬୨)

“ତ୍ରିଦଶ ଦେବେ ଜେ ବସିଲେ ଆସ୍ତାନେ ।

ତାପତି ସ୍ୱୟମ୍ବର କରି ତରିଷ ମାନ ।” (ଫୋଲିଓ ନମ୍ବର - ୩, ପଦ - ୮, ଓଆରପି ୩୬୨)




“କମଣ୍ଡଳ ଜଳେ କରାଇଲେ ଶୁଦ୍ଧ ସ୍ନାନ ।

କସ୍ତୁରି ଗନ୍ଧ ଆମୋଦିଲେ ଯେକ ଯୋଜନ ।” (ଫୋଲିଓ ନମ୍ବର - ୪୮, ପଦ - ୪, ଓଆରପି ୩୬୨)


“ଅଳକା ଭୁବନରେ ଜେ କୁବେର ଦେବତା ।

ସାତ ନିଧିଘେନି ବିଜୟେ ପ୍ରଥେର ସମେତା ।” (ଫୋଲିଓ ନମ୍ବର - ୩୩, ପଦ - ୧୧, ଓଆରପି ୩୬୨)




ଇଂ - “ସାଲୁ ବାହୁଡ଼ିଲା ଯେତେ କଥା ଶୁଣା ।

ବାଟ ଚାହୁଇଁ ସେ ପଦ୍ମନାଭ ନୃପମଣା ।” (ଫୋଲିଓ ନମ୍ବର - ୩୩, ପଦ - ୧, ଓଆରପି ୩୬୨)




“ସର୍ବମଙ୍ଗଳା ରପ ମାତାଙ୍ଗା ମତଭୋଳା ।

ଗ୍ରହୁ ଅର୍ଥ ଶୁଣଇଁ ସେ ହରଷ କୁଡୁହୋଳା ।” (ଫୋଲିଓ ନମ୍ବର - ୧୧, ପଦ - ୩, ଓଆରପି ୩୬୨)




“ଗମଇଁ ଆକାସେ ଜେଶୋମବଂସ ଚକ୍ରବର୍ତ୍ତୀ ।

ଲକ୍ଷେ କଦମ୍ବର ତହିଁ ଶୁନ୍ୟେଣ ବାଜଭି । । (ଫୋଲିଓ ନମ୍ବର - ୬୨, ପଦ - ୫, ଓଆରପି ୩୬୨)



ରେ - “ହୃଦରେ ଲଗାଇଣ କରଇ ଆଲିଙ୍ଗନ ।

ସେ ଚିତ୍ର ପାତୁକାକି ଯେ କରଇ ରମଣ ।” (ଫୋଲିଓ ନମ୍ବର - ୧୧, ପଦ - ୧୩, ଓଆରପି ୩୬୨)



“ମଥାରେ ଘେନାଲେ ଅମୃତ ପାନ ହୋଇ

ପୁର୍ବରଭିୟାଣ ଯେହା + + + ଯାଇ (ଫୋଲିଓ ନମ୍ବର - ୧୪, ପଦ - ୧୪, ଓଆରପି ୩୬୨)

ତାହାଣ ପାଖରେ ଜେବେ ବର କୋଳି ବୃକ୍ଷ ଥାଇ

“ତହୁଁ ପୁତ୍ର ଗୋଟାୟେ ଘେନିଲେ ସତୃଷ୍ଣୟ ଜାଇଁ” । (ଫୋଲିଓ ନମ୍ବର - ୧୪, ପଦ - ୧୫, ଓଆରପି ୩୬୨)




“ଭୃଗୁବାର ଦିବସ ଶୁଭକର୍ମ ନାମେ ଯୋଗ ।

ନବମ ଘରେ ଚନ୍ଦ୍ର ବୃହସ୍ପତି ଯେକାଦସମେ ଭୋଗ” । (ଫୋଲିଓ ନମ୍ବର - ୪୯, ପଦ - ୧, ଓଆରପି ୩୬୨)




“ଯମଦୂତ ପତି ହୋଇଲେ ଶୁକ୍ରାଣଂ ।

ଶକତିରେ ଉତପତି ହୋଇଲେ ପୁତ୍ର ତିନାଜାଣ ।” (ଫୋଲିଓ ନମ୍ବର - ୫୪, ପଦ - ୧୩)



“ରେହିଣା ବୃସରାଶିରେ ଯାତିରେ ଶୁକ୍ରକ୍ଷତ୍ରି ।

ସପ୍ତମେ ଶୁକ୍ର ନବ ସେ ବୃହସ୍ପତି ।” (ଫୋଲିଓ ନମ୍ବର - ୫୯, ପଦ - ୧୫, ଓଆରପି ୩୬୨)




“ପ୍ରାତକାଳେ କନ୍ୟା ନେଲେ ସମସାନେ ।

ଦହନ ସାରି ଶୁଦ୍ଧ କଲେ ଯେକାଦସ ଦିନେ ।” (ଫୋଲିଓ ନମ୍ବର - ୬୪, ପଦ - ୧୩, ଓଆରପି ୩୬୨)

“ଯୁଗତେଶ ଅଟଇ ସବଦ ଭେଦି ।

***** ମହାତ୍ମା ଶର ଘେନୀ ***** ।”

(ଫୋଲିଓ ନମ୍ବର - ୯୪, ପଦ - ୧୦, ଓଆରପି ୩୬୨)




“ବୈଶାଖ ମାସେ ଯୋଗୀଲା କୁହୁ***** ।

ତକ୍ଷଣେ ମାୟା ସେ କଲେ ବ୍ରହ୍ମଚାରି ।” (ଫୋଲିଓ ନମ୍ବର - ୪୮, ପଦ - ୧୨, ଓଆରପି ୩୬୨)



“ଇନ୍ଦ୍ର ଦେବତା ତୁଲେ ହୋଇଥାଇ ପ୍ରିତି ।

କୃଷ୍ଣଭୂମିରେ ମେଘେ ବରସଇ ରାତି ।” (ଫୋଲିଓ ନମ୍ବର - ୬, ପଦ - ୮, ଓଆରପି ୩୬୨)



“କାଦସ ବରଷ ହୋଇଲି ଜେତେବେଳେ ।

ପିତା ସ୍ଥାପିଲେ ମତେ ଯମୁନା ନଦିତରେ ।” (ଫୋଲିଓ ନମ୍ବର - ୪୬, ପଦ - ୨, ଓଆରପି ୩୬୨)



“ୟେମତ୍ତ ନାବ ବାହିଲି ବେନୀଜେ ***** ।

ସେ ଦିନଙ୍କଣେ ନାବେ ବସାଲେ ପାରାସର ମୁନୀବର ।” (ଫୋଲିଓ ନମ୍ବର - ୪୬, ପଦ - ୧୦, ଓଆରପି ୩୬୨)



‘ଏଶ’ (ୟେଶ) - “କର୍ଣ୍ଣ ଶୁନ୍ଦର ବନ୍ଦେଶ ଅଟଇ ଜଗଜ୍ଜିଣା ।

ସକଳ ବିଦାୟେ କୁସଳ ସେ ଭୋଜର ଦୁଲଣା ।” (ଫୋଲିଓ ନମ୍ବର - ୮୭, ପଦ - ୨, ଓଆରପି ୩୬୨)



୧.୩.୬ - ଆଲୋଚନାରେ ବିଭକ୍ତି ଚିହ୍ନ କାରକ ସଂପର୍କକୁ ଅଭିବ୍ୟକ୍ତ କରେ । ଓ. ଆର.ପି ୩୬୨ ପ୍ରାୟ ପୋଥିରୁ ପାଠାଙ୍କାର କରଇ ବିଭକ୍ତିର ବହୁବିଧ ବ୍ୟବହାରଗତ ବୈଶିଷ୍ଟ୍ୟ ସଂପର୍କରେ ଆଲୋଚନା କରିଛୁ । ବ୍ୟାକରଣଗତ ନିୟମ ବାକ୍ୟର ଅର୍ଥ ଆଧାରରେ ବିଭକ୍ତିର ନିରୂପଣ କରାଯାଇଛି । ଦ୍ଵିତୀୟା ଚତୁର୍ଥୀ ଓ ଷଷ୍ଠୀର କେତେକ ସଂକେତ ସମାନ । ଏହା ମଧ୍ୟରେ ସ୍ଵାତନ୍ତ୍ର୍ୟ ନିରୂପଣ ନିମନ୍ତେ ବାକ୍ୟାର୍ଥ ଓ ବ୍ୟାକରଣଗତ ନିୟମକୁ ଅନୁସରଣ କରାଯାଇଛି ।

ରେଭେନ୍ସା ବିଶ୍ଵବିଦ୍ୟାଳୟର ଗବେଷଣା ପ୍ରତିଷ୍ଠାନ ଓଡ଼ିଶାନ୍ ଷ୍ଟଡିଜ୍ ଅନ୍ତର୍ଗତ ଡିଜିଟାଲ ମାନବବିଦ୍ୟା ଓ ଅନୁବାଦ ଅଧ୍ୟୟନ କେନ୍ଦ୍ରରେ ରିସର୍ଚ ଆସୋସିଏଟ୍ ଅଧ୍ୟାପକ ଡକ୍ଟର ଅରବିନ୍ଦ ଦାସ ଓଡ଼ିଆ ପୋଥି ଗବେଷଣା କ୍ଷେତ୍ର ମାଧ୍ୟମରେ କେବଳ ଓଡ଼ିଆ ଭାଷା ଦିଗରେ ନୁହେଁ, ବରଂ ସେ ପ୍ରାଚୀନ ଭାରତୀୟ ଜୀବନ, ସାହିତ୍ୟ ଏବଂ ସଂସ୍କୃତି ଐତିହ୍ୟସାରକୁ ବିସ୍ତାର କରିବା ସହିତ ଭାରତୀୟ ସଂସ୍କୃତିର କାଳକ୍ରମୀ ଭଣ୍ଡାରକୁ ସମୃଦ୍ଧ କରିଛନ୍ତି । ତାଙ୍କର ଓଡ଼ିଆ ପୋଥି ସଂପର୍କିତ ଏହି ଗବେଷଣାତ୍ମକ ତଥ୍ୟ ଆଗାମୀ ପିଢ଼ିମାନଙ୍କୁ ପ୍ରାଚୀନ ଭାରତୀୟ ସାହିତ୍ୟର ଗବେଷଣା ଓ ବିକାଶ ଦିଗରେ ପ୍ରେରଣା ଯୋଗାଇ ଦେବ । ଏହା ପୂର୍ବରୁ ସେ ଡିଜିଟାଲ ମାନବବିଦ୍ୟା ଓ ଅନୁବାଦ ଅଧ୍ୟୟନ କେନ୍ଦ୍ରରେ ସାରଳା ମହାଭାରତର ଅନୁବାଦ ଓ ପୋଥି ସମ୍ପାଦନା ପ୍ରକଳ୍ପରେ କର୍ତ୍ତବ୍ୟ ସମ୍ପାଦକ ଭାବରେ କାର୍ଯ୍ୟ କରିଥିଲେ । ତାଙ୍କର ଭାରତର ବିଭିନ୍ନ ମହାବିଦ୍ୟାଳୟ ତଥା ବିଶ୍ଵବିଦ୍ୟାଳୟର ସ୍ନାତକୋତ୍ତର ଓଡ଼ିଆ ଭାଷା ଓ ସାହିତ୍ୟ ବିଭାଗରେ ଦୀର୍ଘ ୨୧ ବର୍ଷର ଗବେଷଣା ଓ ଅଧ୍ୟାପନାର ଅଭିଜ୍ଞତା ରହିଛି ।

ଏହି ଗବେଷଣାତ୍ମକ ନିବନ୍ଧଟି ରେଭେନ୍ସା ବିଶ୍ଵବିଦ୍ୟାଳୟର ଡିଜିଟାଲ ମାନବବିଦ୍ୟା ଓ ଅନୁବାଦ ଅଧ୍ୟୟନ କେନ୍ଦ୍ର ସଂଯୋଜକ

ପ୍ରଫେସର ଉର୍ମିଶ୍ରୀ ବେଦମଉଳ ଅନୁମତି କ୍ରମେ ପ୍ରସ୍ତୁତ କରାଯାଇଛି ।

ହାୟକ ଗ୍ରନ୍ଥସୂଚୀ:

- ୧. ସାରଳା ମହାଭାରତ ଓ.ଆର୍.ପି. ୩୬୨ ପୋଥି
- ୨. ସାରଳା ମହାଭାରତ ଓ.ଆର୍.ପି. ୧୨୪୫ ପୋଥି
- ୩. ଗୋପୀନାଥ ମହାନ୍ତିଙ୍କ ସମ୍ପାଦିତ ସାରଳା ମହାଭାରତ (ଆଦିପର୍ବ ପ୍ରଥମ ଖଣ୍ଡ)
- ୪. ପ୍ରଫେସର ଆଉବଲୁଭ ମହାନ୍ତିଙ୍କ ସମ୍ପାଦିତ ସାରଳା ମହାଭାରତ (ଆଦିପର୍ବ ପ୍ରଥମ ଖଣ୍ଡ)
- ୫. ପ୍ରଫେସର କୃଷ୍ଣଚରଣ ସାହୁଙ୍କ ସମ୍ପାଦିତ ସାରଳା ମହାଭାରତ (ଆଦିପର୍ବ ପ୍ରଥମ ଖଣ୍ଡ)
- ୬. ରାଧାରମଣ ସମ୍ପାଦିତ ସାରଳା ମହାଭାରତ (ଆଦିପର୍ବ ପ୍ରଥମ ଖଣ୍ଡ)
- ୭. କଟକ ପ୍ରିଣ୍ଟି କମ୍ପାନୀ ସମ୍ପାଦିତ ସାରଳା ମହାଭାରତ
- ୮. ଧନେଶ୍ୱର ମହାପାତ୍ର, ସାରଳା ମହାଭାରତର ଭାଷାତାତ୍ତ୍ୱିକ ବିଶ୍ଳେଷଣ

- ୯. ଡକ୍ଟର ଅରବିନ୍ଦ ଦାସଙ୍କ ସମ୍ପାଦିତ ସାହିତ୍ୟ ମଧୁ, ସାଥୀ ପ୍ରକାଶନ, କଟକ
- ୧୦. ଡକ୍ଟର କିଶୋର ଚନ୍ଦ୍ର ଦାସଙ୍କ ସମ୍ପାଦିତ ଆଧୁନିକ ଓଡ଼ିଆ ବ୍ୟାକରଣ, ଏକେ ମିଶ୍ର ପବ୍ଲିଶର୍ସ, କଟକ
- ୧୧. ଉପେନ୍ଦ୍ର ଦଳାଇଙ୍କ ସମ୍ପାଦିତ ଓଡ଼ିଆ ଭାଷାର କ୍ରମବିକାଶ, ଏକେ ମିଶ୍ର ପବ୍ଲିଶର୍ସ, କଟକ
- ୧୨. ପଣ୍ଡିତ ଗୋପୀନାଥ ଶର୍ମାଙ୍କ ସମ୍ପାଦିତ ଶବ୍ଦତତ୍ତ୍ୱବୋଧ ଅଭିଧାନ, ଫ୍ରେଣ୍ଡସ ପବ୍ଲିଶର୍ସ, କଟକ
- ୧୩. ଡକ୍ଟର ନଟବର ଶତପଥିଙ୍କ ସମ୍ପାଦିତ ସାରଳା ଶବ୍ଦ ଓ ସୂକ୍ତି କୋଷ, ପ୍ରଜାତନ୍ତ୍ର ପ୍ରଚାର ସମିତି, କଟକ
- ୧୪. ଓଡ଼ିଆ ଭାଷାତତ୍ତ୍ୱ, ପଣ୍ଡିତ ଗୋପୀନାଥ ଶର୍ମା, ଏକେ ମିଶ୍ର ପବ୍ଲିଶର୍ସ, କଟକ
- ୧୫. ଡକ୍ଟର ଅରବିନ୍ଦ ଦାସଙ୍କ ଗବେଷଣାତ୍ମକ ଆଲୋଚନା: ସାରଳା ସାହିତ୍ୟରେ ଭାଷାଭିତ୍ତିକ ବୈଶିଷ୍ଟ୍ୟ ଓ ସ୍ୱାତନ୍ତ୍ର୍ୟତାର ରୂପରେଖ: (ଅଗଷ୍ଟ ସଂଖ୍ୟା ୨୦୨୫) ପ୍ରକାଶକ ପ୍ରାଚୀ ପତ୍ରିକା: ସମ୍ପାଦକ ଡକ୍ଟର ବିଭୁଦତ୍ତ ଖଣ୍ଡାୟତରାୟ

